

नव विधान - न्याय की नई पहचान' प्रदर्शनी का शुभारंभ समारोह

तीन नए आपराधिक कानून 21वीं सदी के सबसे बड़े रिफॉर्म्स दण्ड के स्थान पर न्याय से प्रेरित हैं कानून : शाह



बढ़ता राजस्थान

जयपुर। केन्द्रीय गृह एवं सहकारिता मंत्री अमित शाह ने कहा कि प्रधानमंत्री नरेन्द्र मोदी 160 साल पुराने कानूनों को समाप्त कर भारतीय न्याय संहिता, भारतीय नागरिक सुरक्षा संहिता और भारतीय साक्ष्य अधिनियम लाए हैं। इन तीन नए कानूनों की पूर्ण क्रियान्विति से आपराधिक न्याय प्रणाली में बड़ा बदलाव आएगा। उन्होंने कहा कि ये नए कानून दण्ड के स्थान पर न्याय से प्रेरित हैं। इससे नागरिकों को समय पर सुलभ तरीके से न्याय सुनिश्चित हो सकेगा। केन्द्रीय



गृहमंत्री ने कहा कि लोकप्रिय मुख्यमंत्री भजनलाल शर्मा के नेतृत्व में राज्य सरकार ने प्रदेश के विकास को गति देने के लिए राजिगं राजस्थान ग्लोबल इन्वेस्टमेंट समिट के अन्तर्गत

बेहतरनी काम किया है। समिट में 35 लाख करोड़ रुपये के एमओयू हस्ताक्षरित हुए, जिनमें से तीन लाख करोड़ के एमओयू का कार्य पूर्व में धरातल पर शुरू हो चुका है। वहीं आज लगभग चार लाख

करोड़ रुपये से अधिक का भूमि पूजन हुआ है। शाह ने कहा कि हम जो कहते हैं, वो करते हैं। मुख्यमंत्री शर्मा के नेतृत्व में इतने कम समय में 7 लाख करोड़ रुपये के एमओयू जमीन पर उतरे हैं।

यह बहुत बड़ी उपलब्धि है। शाह सोमवार को जेईसीसी, सीतापुरा में तीन नए आपराधिक कानूनों पर आधारित 'नव विधान - न्याय की नई पहचान' प्रदर्शनी के शुभारंभ समारोह को संबोधित कर रहे थे। उन्होंने कहा कि नए कानून नागरिकों के संवैधानिक अधिकारों को सुलभ और सुगम बनाते हैं। केन्द्रीय गृह मंत्रालय इन कानूनों की क्रियान्विति सुनिश्चित करने के लिए प्रतिबद्धता के साथ कार्य कर रहा है। उन्होंने आमजन से आह्वान किया कि तीन नए कानूनों पर राज्य सरकार द्वारा संचालित प्रदर्शनी का आवश्यक रूप से अवलोकन करें।

राजस्थान में सजा दिलाने की दर बढ़ी, 60 प्रतिशत पहुंची

शाह ने कहा कि तीन नए कानूनों के लागू होने के बाद राजस्थान में अपराधियों को सजा दिलाने की दर में अभूतपूर्व प्रगति हुई है। एक वर्ष के समय में सजा दिलाने की दर 42 प्रतिशत से बढ़कर 60 प्रतिशत पहुंच गई है। इसे हम 90 प्रतिशत तक लेकर जाएंगे।

ईज ऑफ जस्टिस में बड़ा परिवर्तन

केन्द्रीय गृहमंत्री ने कहा कि प्रधानमंत्री ने ईज ऑफ लिविंग के लिए देश में कई परिवर्तन किए हैं और इन नए कानूनों के माध्यम से देशभर में ईज ऑफ जस्टिस में भी बड़ा परिवर्तन होगा। उन्होंने कहा कि इन कानूनों में महिलाओं, बच्चों के साथ-साथ ई-एफआईआर और जीरो एफआईआर के प्रावधान भी शामिल किए गए हैं। साथ ही, 7 साल से अधिक की सजा वाले अपराधों में फोरेंसिक जांच को अनिवार्य किया गया है। उन्होंने कहा कि इनमें आतंकवाद, मॉब लिंगिंग, डिजिटल अपराध की पहली बार व्याख्या भी की गई है।

दुनिया में सबसे आधुनिक होगी भारत की आपराधिक न्याय प्रणाली

उन्होंने कहा कि तीन नए कानून 21वीं सदी के सबसे बड़े रिफॉर्म्स हैं। इनके पूर्ण क्रियान्वयन के बाद भारत की आपराधिक न्याय प्रणाली दुनिया की सबसे आधुनिक न्याय प्रणाली होगी। उन्होंने कहा कि इन कानूनों के लागू होने के बाद विभिन्न अपराधों में चार्जशीट दायर करने की दर 50 प्रतिशत पहुंच गई है जिसे हम 90 प्रतिशत तक पहुंचाएंगे।

इकोनॉमिक्स का नोबेल अमेरिका के जोएल मोकिर, पीटर हॉवित और ब्रिटेन के फिलिप एगियॉन को

बढ़ता राजस्थान

स्टॉकहोम (एजेंसी)। इस साल इकोनॉमिक्स का नोबेल पुरस्कार तीन अर्थशास्त्रियों जोएल मोकिर (अमेरिका), पीटर हॉवित (अमेरिका) और फिलिप एगियॉन (यूके) को मिला है।

नोबेल समिति ने बताया कि इन अर्थशास्त्रियों ने बताया कि इनोवेशन से कैसे आर्थिक विकास का रास्ता खुलता है। तकनीक तेजी से बदलती है और हम सभी पर असर डालती है। उत्पाद और उत्पादन के नए तरीके पुराने तरीकों को बदलते रहते हैं और यह प्रक्रिया कभी खत्म नहीं होती। यही लगातार आर्थिक विकास का आधार है, जिससे दुनिया भर के



लोगों की जीवन गुणवत्ता, स्वास्थ्य और जीवन स्तर बेहतर होता है। विजेताओं को 11 मिलियन स्वीडिश क्रोना (10.3 करोड़ रुपये), सोने का मेडल और सर्टिफिकेट मिलेगा। पुरस्कार 10 दिसंबर को स्टॉकहोम में दिए जाएंगे। नोबेल समिति के मुताबिक, जोएल मोकिर ने इतिहास को देखकर यह बताया कि लगातार आर्थिक विकास क्यों हो पाया।

उन्होंने कहा कि अगर नए-नए आविष्कार और सुधार लगातार होते रहते हैं, तो हम सिर्फ यह पता होना जरूरी नहीं कि कोई चीज काम करती है, बल्कि यह भी समझना जरूरी है कि क्यों वह काम करती है। औद्योगिक क्रांति से पहले लोग यह अक्सर नहीं समझ पाते थे, इसलिए नए खोजों और आविष्कारों का सही इस्तेमाल करना मुश्किल था।

सरकारी टीचर ने किया पूर्व मंत्री पर हमला

बढ़ता राजस्थान

जालोर (निर्स)। जालोर में पूर्व मंत्री गोविंदराम मेघवाल की गाड़ी पर एक सरकारी टीचर ने हमला कर दिया। पूर्व मंत्री की गाड़ी ओवरटेक करते समय टीचर की गाड़ी से टच हो गई। इससे आक्रोशित टीचर ने पूर्व मंत्री की गाड़ी के आगे अपनी कार लगा दी। ड्राइवर को पीटने लगा, बीच-बचाव करने आए पूर्व मंत्री मेघवाल की तरफ भी मारपीट करने के लिए दौड़ा। कार का गेट बंद होने के चलते विंडो की कांच पर मुक्के मारे। इसके बाद आरोपी टीचर मौके से फरार हो गया। घटना की जानकारी मिलते ही पुलिस ने आरोपी टीचर को गिरफ्तार कर लिया।

चांदी एक दिन में 10,825 महंगी, 1.75 लाख पार पहुंची

बढ़ता राजस्थान

जयपुर। सोने और चांदी की कीमत पुष्प नक्षत्र से एक दिन पहले 13 अक्टूबर को अब तक के सबसे ऊंचे स्तर पर पहुंच गई। इंडिया बुलियन एंड ज्वेलर्स एसोसिएशन (IBJA) के अनुसार, चांदी की

कीमत एक दिन में 10,825 रुपए बढ़कर 1,75,325 रुपए प्रति किलो के भाव पर पहुंच गई है। शुक्रवार को ये 1,64,500 रुपए पर थी। वहीं, 10 ग्राम 24 कैरेट सोने के दाम 2,630 रुपए बढ़कर 1,24,155 रुपए हो गए हैं। इससे पहले शुक्रवार को ये

1,21,525 रुपए पर था। एक्सपर्ट्स के मुताबिक, फेस्टिव सीजन, इंडस्ट्रियल डिमांड और ग्लोबल स्तर पर सप्लाय कम और मांग बढ़ने की वजह से चांदी की कीमत में लगातार बढ़त देखने को मिल रही है। 1.55 लाख रुपए तक जा सकता है सोना

गोल्डमैन सैक्स की एक हालिया रिपोर्ट के अनुसार, बैंक ने अगले साल तक सोने के लिए 5000 डॉलर प्रति औंस का टारगेट रखा है। मौजूदा एक्सचेंज रेट के हिसाब से रुपए में यह लगभग 1,55,000 रुपए प्रति 10 ग्राम होगा।

‘EPF अकाउंट से अब पूरा पैसा निकाल सकेंगे’

नई दिल्ली। अब EPF अकाउंट से पूरा पैसा निकाला जा सकेगा। एम्प्लॉई प्रोविडेंट फंड ऑर्गेनाइजेशन (EPFO) ने सोमवार (13 अक्टूबर) को हुई सेंट्रल बोर्ड ऑफ ट्रस्टीज (CBT) की मीटिंग में इसका प्लान किया। सेंट्रल लेबर मिनिस्टर मनसुख मंडाविया की अध्यक्षता में हुई मीटिंग में कई राहत भरे फैसले लिए गए। इन फैसलों से नौकरीपेशा लोगों को अपने EPF से पैसा निकालना अब पहले से कहीं ज्यादा आसान हो जाएगा। EPFO ने पुराने 13 कठिन नियमों को खत्म कर अब केवल तीन कैटेगरी में पार्शियल विड्रॉल के नियम बनाए हैं। जिसमें आवश्यक जरूरतें (बीमारी, शिक्षा, शादी), हाउसिंग जरूरतें (मकान से जुड़े खर्चे) और विशेष परिस्थितियां शामिल हैं।

आवश्यकता

प्रदेश के सबसे तेज और विश्वसनीय समाचार पत्र दैनिक बढ़ता राजस्थान को टोंक जिले में सभी तहसील मुख्यालयों पर संवाददाताओं की आवश्यकता है। इच्छुक पत्रकार साथी सम्पर्क करें। पुरुषोत्तम जोशी जिला ब्यूरो चीफ टोंक, राजस्थान मो. 9783610610

Rama's KURTIS advertisement featuring images of women in colorful kurtis and text about the brand's history and products.

Reserve Bank of India advertisement for the 'Pesh Hai Jyada Tez Kiliyarang' campaign, promoting faster transactions and digital payments.

सम्पादकीय

गाजा शांति समझौता, पहले चरण पर अमल; दूसरे पर नजर

राष्ट्रपति ने अपनी पहल को पश्चिम एशिया में शांति की स्थापना का पथ करार दिया और इजरायली प्रधानमंत्री से ईरान से समझौता करने को कहा। ऐसे किसी समझौते की सूरत तब बनेगी, जब ईरान इजरायल को मिटाने की अपनी जिद छोड़ेगा। इजरायल उस पर भरोसा नहीं कर सकता, क्योंकि वह उसके लिए खतरा बने हमास, हिजबुल्ला आदि की पीठ पर हाथ रखे हुए है और यमन में काबिज हाउती विद्रोहियों को भी अपना समर्थन दे रहा है। इसी कारण ईरान और इजरायल में युद्ध हुआ था, जिसमें अमेरिका ने भी दखल दिया था। अमेरिकी राष्ट्रपति ने इजरायली संसद को संबोधित करते हुए गाजा शांति समझौते को पश्चिम एशिया की ऐतिहासिक

सुबह की संज्ञा दी। वे कुछ भी दावा करें, फिलहाल यह कहना कठिन है कि प्रमुख मुस्लिम देश इजरायल को मान्यता देने के लिए तैयार होंगे। भले ही ट्रंप यह कह रहे हों कि गाजा शांति समझौते को सभी मुस्लिम देशों का समर्थन मिला, लेकिन वस्तुस्थिति इससे अलग है। जब यह समझौता सामने आया था, तब उसे समर्थन देने और ट्रंप की प्रशंसा करने वालों में पाकिस्तान भी था, पर अब वह इस समझौते को समर्थन देने से केवल पीछे ही नहीं हट गया, बल्कि उसने अपने यहां ऐसा माहौल बनाया कि उसके विरोध में कट्टरपंथी तत्व सड़क पर उतर आए। यह मानने के अच्छे-भले कारण हैं कि पाकिस्तान ने गाजा शांति समझौते को नकारने के लिए ही कट्टरपंथी तत्वों



को सड़कों पर उतरने के लिए उकसाया और फिर उन पर गोलियां भी चलवाईं, ताकि दुनिया और विशेष रूप से अमेरिका को यह संदेश जाए कि उसके लिए गाजा शांति समझौते को स्वीकार करना संभव नहीं। एक तरह से पाकिस्तान ने उस अब्राहम समझौते को आगे बढ़ने से रोक दिया, जिसके जरिये ट्रंप यह चाहते हैं कि सभी मुस्लिम देश इजरायल को मान्यता दें।

भारत और यूरोपीय मुक्त व्यापार संघ के बीच ऐतिहासिक व्यापार समझौता



लिफ की गई थी। यूरोप में यूके और यूरोपीय संघ के बाद ईएफटीए अहम संगठन माना जाता है।

यह संगठन यूरोपीय संघ का हिस्सा नहीं है। चारों विकसित देश अपनी मजबूत अर्थव्यवस्थाओं, उच्च जीवन स्तर और इनोवेशन के लिए मशहूर हैं। इस समूह में मौजूद स्विट्जरलैंड पहले से ही भारत का प्रमुख व्यापारिक साझेदार है। उसके बाद नॉर्वे का स्थान आता है। इस समझौते से भारतीय वस्तुओं और सेवाओं को नया बाजार मिलेगा। साथ ही अत्याधुनिक तकनीक और निवेश से भारतीय अर्थव्यवस्था को मजबूती मिलेगी। टीईपीए एक व्यापक और दूरदर्शी समझौता है। इसमें 14 अध्याय हैं, जो व्यापार के महत्वपूर्ण पहलुओं से जुड़े हैं। वस्तुओं के लिए बाजार तक पहुँच बनाना, व्यापार करना आसान बनाना, वेबजह की रूकावटों को दूर करना, पर्यावरण मानकों को मानना, व्यापार में तकनीकी बाधाएँ दूर करना, निवेश प्रोत्साहन, सेवाएँ, बौद्धिक संपदा अधिकार शामिल हैं।

किसी भी भारतीय मुक्त व्यापार समझौते में पहली बार ऐसा हुआ है कि समझौते में निवेश और रोजगार सृजन को बाध्यकारी बनाया गया है। ये 'आत्मनिर्भरता भारत' की दिशा में अहम कदम है। इस समझौते का लक्ष्य अगले पंद्रह वर्षों में भारत में 100 अरब डॉलर यानी 8 लाख 88 हजार 4 सौ करोड़ रुपए का निवेश और दस लाख प्रत्यक्ष रोजगार सृजित करना है, जो इसे देश के आर्थिक इतिहास की सबसे दूरदर्शी व्यापारिक साझेदारियों में से एक बनाता है।

टीईपीए के मूल में एक मजबूत निवेश प्रक्रिया है। इसमें ईएफटीए देशों के शुरुआती 10 वर्षों के दौरान भारत में 50 अरब डॉलर का प्रत्यक्ष विदेशी निवेश करने और उसके बाद के पाँच वर्षों में 50 अरब डॉलर का अतिरिक्त निवेश करने की प्रतिबद्धता होगी। ये रकम अल्पकालिक पोर्टफोलियो निवेशों के बजाय विनिर्माण, इनोवेशन और अनुसंधान में दीर्घकालिक परियोजनाओं में लगाई जाएँगी।

इन्से भारत के प्रतिभाशाली लोगों को यूरोप के उन्नत तकनीकी नेटवर्क से जोड़कर दस लाख प्रत्यक्ष रोजगार सृजित होने का अनुमान बताया जा रहा है। इसे आसान बनाने के लिए, फरवरी 2025 में निवेशकों के लिए एक भारत-ईएफटीए डेस्क की स्थापना की गई है। जो नवीकरणीय ऊर्जा, विज्ञान, इंजीनियरिंग और डिजिटल बदलाव जैसे क्षेत्रों को प्राथमिकता देते हुए, छोटे और मध्यम आकार के उद्यमों को प्रोत्साहित करने के लिए संयुक्त उद्यमों और सहयोग को बढ़ावा देगा।

यह समझौता रणनीतिक रूप से टैरिफ को कम या पूरी तरह समाप्त करके संतुलित बाजार तक पहुँच को सुनिश्चित करेगा। ईएफटीए ने अपनी 92.2 प्रतिशत उत्पादों पर टैरिफ में छूट

विशेष आलेख



रामस्वरूप रावतसरे

भारत और यूरोपीय मुक्त व्यापार संघ (ईएफटीए) के बीच व्यापार और आर्थिक भागीदारी समझौता आधिकारिक तौर पर 1 अक्टूबर, 2025 से लागू हो गया है। इससे आइसलैंड, लिक्टेस्टीन, नॉर्वे और स्विट्जरलैंड के साथ आर्थिक सहयोग के एक नए युग की शुरुआत हुई है। 10 मार्च, 2024 को नई दिल्ली में इस समझौते पर हस्ताक्षर हुए थे। जानकारी के अनुसार इस समझौते से अगले 15 वर्षों में भारत में 100 अरब डॉलर यानी 8 लाख 88 हजार 4 सौ करोड़ रुपए का निवेश होगा। साथ ही 10 लाख से ज्यादा सीधा रोजगार मिलेगा। इसके अलावा इससे जुड़े अप्रत्यक्ष रोजगार अलग होंगे। यह इन चार विकसित यूरोपीय देशों के साथ भारत का पहला मुक्त व्यापार समझौता है। वैश्विक अनिश्चितताओं के बीच व्यापारिक समझौतों की दिशा में एक ऐतिहासिक कदम माना जा रहा है।

चार यूरोपीय देशों, आइसलैंड, लिक्टेस्टीन, नॉर्वे और स्विट्जरलैंड का ये संगठन व्यापार के दृष्टिकोण से काफी अहम है। इसकी स्थापना 1960 में सदस्यों के बीच मुक्त व्यापार और आर्थिक एकीकरण को बढ़ावा देने के

● आज का इतिहास

📖 बढ़ता राजस्थान

14 अक्टूबर की महत्त्वपूर्ण घटनाएं

- 1882 - शिमला में पंजाब विश्वविद्यालय की स्थापना की गई। यह ब्रिटिश उपनिवेशवादी सरकार द्वारा कलकत्ता, मुंबई और मद्रास के बाद स्थापित किया गया भारत का चौथा विश्वविद्यालय था।
- 1933 - जर्मनी ने मित्र राष्ट्रों के समूह से बाहर आने की घोषणा की।
- 1943 - जापान ने फिलीपींस की स्वतंत्रता की घोषणा की।
- 1946 - हार्लैंड और इंडोनेशिया के बीच संघर्ष विराम समझौते पर हस्ताक्षर किए गए।
- 1948 - इजरायल और मिस्र के बीच जबरदस्त लड़ाई शुरू।
- 1953 - भारत में संपदा शुल्क अधिनियम प्रभाव में आया।
- 1956 - डॉ. भीमराव आम्बेडकर ने अपने 3,85,000 अनुयायियों के साथ कोचांदा में बौद्ध धर्म स्वीकार किया और अपने समर्थकों को 22 बौद्ध प्रतिज्ञाओं का अनुसरण करने की सलाह दी।
- 1981 - होसी मुबारक मिस्र के चौथे राष्ट्रपति बने।
- 1979 - जर्मनी के बॉन में परमाणु ऊर्जा के खिलाफ एक लाख लोगों ने प्रदर्शन किया।
- 1997 - ब्रिटेन की महारानी ऍलिजाबेथ द्वितीय और प्रिंस फ्रिलिप ने अमृतसर के जलियांवाला बाग में शहीदों को श्रद्धांजलि अर्पित की।
- 1999 - परमाणु परीक्षण प्रतिबंध संधि (सी.टी.बी.टी.) अमेरिकी सीनेट में नामंजूर।
- 2000 - संयुक्त राज्य अमेरिका द्वारा पाक समेत 22 देशों में अपने दूतावास बंद।
- 2002 - कतर में मिलने के वायदे के साथ 14वें एशियाई खेलों का बसान में रंगारंग समापन।
- 2004 - पाकिस्तान की नेशनल असेंबली ने राष्ट्रपति परवेज मुशर्रफ को सेना प्रमुख बनाये रखने वाला विधेयक पारित किया।
- 2007 - अंतर्राष्ट्रीय परमाणु ऊर्जा एजेंसी (आईईए) ने चिकित्सा और कृषि क्षेत्रों में परमाणु प्रौद्योगिकी के प्रयोग के लिए नेपाल को मंजूरी प्रदान की।
- 2008 - भारतीय रिजर्व बैंक ने म्युचुअल फंड्स की ज़रूरतें पूरी करने के लिए अतिरिक्त 200 अरब रुपये जारी करने की घोषणा की।

संकल्प,मनोबल और श्रम,सफलता का संगम

जीवन के दो पहलू खुशियाँ और अवसाद ऐसे हैं जैसे दिन और रात। यह हमारे विवेक पर निर्भर करता है कि हम इन परिस्थितियों को किस प्रकार आत्मसात कर संतुलित जीवन का निर्माण करते हैं।



संजीव ठाकुर

लाला हरदयाल का जन्म- 14 अक्टूबर, 1884, दिल्ली; मृत्यु- 4 मार्च, 1939 ई., फिलाडेल्फिया) प्रसिद्ध क्रांतिकारी थे। लाला हरदयाल जी ने ग़दर पार्टी की स्थापना की थी। विदेशों में भटकते हुए अनेक कष्ट सहकर लाला हरदयाल जी ने देशभक्तों को भारत की आज़ादी के लिए प्रेरित व प्रोत्साहित किया। लाला हरदयाल जी ने दिल्ली और लाहौर में उच्च शिक्षा प्राप्त की। देशभक्ति की भावना उनके अन्दर छात्र जीवन से ही भरी थी। मास्टर अमीर चन्द, भाई बाल मुकुन्द आदि के साथ उन्होंने दिल्ली में भी युवकों के एक दल का गठन किया था। लाहौर में उनके दल में लाला लाजपत राय जैसे युवक सम्मिलित थे। एम. ए. की परीक्षा में सम्मानपूर्ण स्थान पाने के कारण उन्हें पंजाब सरकार की छात्रवृत्ति मिली और वे अध्ययन के लिए लंदन चले गए। **पोलिटिकल मिशनरी** : लंदन में लाला हरदयाल जी भाई परमानन्द, श्याम कृष्ण वर्मा आदि के सम्पर्क में आए। उन्हें अंग्रेज़ सरकार की छात्रवृत्ति पर शिक्षा प्राप्त करना स्वीकार नहीं था। उन्होंने श्याम कृष्ण वर्मा के सहयोग से 'पॉलिटिकल मिशनरी' नाम की एक संस्था बनाई। इसके द्वारा भारतीय विद्यार्थियों को राष्ट्र की मुख्यधारा में लाने का प्रयत्न करते रहे। दो वर्ष उन्होंने लंदन के सेंट जॉस कॉलेज में बिताए और फिर भारत वापस आ गए। **सम्पादक** : हरदयाल जी अपनी



लाला हरदयाल

ससुराल पटियाला, दिल्ली होते हुए लाहौर पहुँचे और 'पंजाब' नामक अंग्रेजी पत्र के सम्पादक बन गए। उनका प्रभाव बढ़ता देखकर सरकारी हल्कों में जब उनकी गिरफ्तारी की चर्चा होने लगी तो लाला लाजपत राय ने आग्रह करके उन्हें विदेश भेज दिया। वे पेरिस पहुँचे। श्याम कृष्णा वर्मा और भीकाजी कामा वहाँ पहले से ही थे।

हैल्थ टिप्स

बढ़ता राजस्थान

हाई कोलेस्ट्रॉल को तेजी से कम करेंगे ये 4 योगासन, दिल की बीमारियों से होगा बचाव

शरीर में कोलेस्ट्रॉल का बढ़ा हुआ स्तर चिंता का एक विषय है क्योंकि इसके कारण हार्ट और स्ट्रोक जैसी जानलेवा बीमारियों का खतरा बढ़ जाता है। दरअसल, हमारे शरीर में दो तरह के कोलेस्ट्रॉल होते हैं, पहला गुड कोलेस्ट्रॉल और दूसरा बैड कोलेस्ट्रॉल। बैड कोलेस्ट्रॉल शरीर के लिए हानिकारक होता है। शरीर में बैड कोलेस्ट्रॉल का स्तर बढ़ने पर यह नसों में जमने लगता है और धमनियों को ब्लॉक कर देता है। इसके कारण स्ट्रोक, हार्ट अटैक और अन्य गंभीर बीमारियों का जोखिम बढ़ जाता है। ऐसे में, शरीर में बैड कोलेस्ट्रॉल को कंट्रोल करना बहुत जरूरी हो जाता है। इसके लिए आपको अपने खानपान और जीवनशैली में सुधार करना चाहिए। इसके अलावा, योग भी शरीर में बैड कोलेस्ट्रॉल के स्तर को कम करने में बहुत मददगार साबित हो सकता है।

-भुजंगासन -इस आसन को करने के लिए योगा मैट पर पेट के बल लेट जाएं। अपनी कोहनियाँ को कमर से सटा के रखें और हथेलियाँ ऊपर की ओर रखें। अब धीरे-धीरे सांस भरते हुए, अपनी छाती को ऊपर की ओर उठाएं। उसके बाद अपने

पेट को धीरे-धीरे ऊपर उठा लें। इस स्थिति में 30 सेकंड तक रहें। अब सांस छोड़ते हुए, सिर को धीरे-धीरे जमीन की ओर नीचे लाएं। इस प्रक्रिया को आप 3 से 5 बार दोहराएं।

-अर्ध मत्स्येन्द्रासन - इस आसन को करने के लिए योगा मैट पर बैठें और अपने बाएं पैर को दाहिने पैर के नीचे रखें। दाहिने पैर को बाएं घुटने के पार रखें। बाएं हाथ को दाहिने घुटने पर रखें और दाहिने हाथ को पीछे की ओर रखें। अब शरीर को दाहिनी ओर मोड़ें और इस स्थिति में कुछ सेकंड तक रहें।

आज का राशिफल

हमारे अनुभवी ज्योतिषियों की टीम के अनुसार आप कई विविध लक्ष्यों को पूरा करेंगे। क्या आप यह जानना चाहते हैं कि आपके जीवन के ऐसे कौनसे क्षेत्र हैं, जहां आपके सितारे बुलंद रहेंगे और दूसरी तरफ, आपको किस बातों से सावधान रहना चाहिए। हम न सिर्फ हमारे काम में और जटिल मुद्दों को सुलझाते वक्ता सकारात्मक ऊर्जा को महसूस करेंगे, बल्कि पारम्परिक संबंधों में भी, जहां यह स्थानान्तरण हमें संतान और बातचीत में लाभ प्रदान करेगा



मेष

लाभ के अवसर हाथ आएंगे। रोजगार में वृद्धि होगी। मित्रों की सहायता कर पाएंगे। सामाजिक प्रतिष्ठा में वृद्धि होगी। व्यापार लाभदायक रहेगा। शेयर मार्केट में सोच-समझकर निवेश करें।



वृष

आज का दिन आपके लिए कुछ विशेष कर दिखाने के लिए रहेगा। आपके मौज-मस्ती की आदत आपको समस्या देगी। आपका कोई पुराना लेनदेन आपको समस्या दे सकता है।



मिथुन

आज आप अपने कामों को लेकर धैर्य और संयम बनाए रखने की कोशिश करें। आप किसी कानूनी मामले को लेकर थोड़ा परेशान रहेंगे, जिसके लिए आपको कुछ अनुभवी व्यक्तियों से भी बातचीत करने की आवश्यकता है।



कर्क

आपको अपने खर्चों को लेकर योजना बनाकर चलना होगा। प्रेम जीवन की रहे लोगों की अपने प्यार से मुलाकात होगी। आपको अपने मन में किसी के प्रति ईर्ष्या की भावना ना रखें। बांस आपके प्रमोशन की बात आगे कर सकते हैं।



सिंह

आज का दिन आपके लिए सेहत में उतार-चढ़ाव लेकर आएगा। आपकी अपने पिताजी से किसी बात को लेकर बहसबाजी हो सकती है। आप अपने घर के कामों में कोई बदलाव न करें।



कन्या

आज का दिन आपके लिए आय पर विशेष ध्यान देने के लिए रहेगा। आपको अपनी संतान की संगति पर विशेष ध्यान देना होगा। एक साथ कई काम हाथ लगने से आपकी व्याकाग्रता बढ़ सकती है।



तुला

आज का दिन आपके लिए किसी नए घर आदि की खरीददारी के लिए रहेगा। आप यदि किसी मित्र से धन उधार लेंगे, तो वह भी आपको आसानी से मिल जाएगा और आपको अपने परिवार में किसी सदस्य की कोई बात बुरी लगने से आपका मन परेशान रहेगा।



वृश्चिक

आज का दिन आपके लिए उन्नति की राह पर आगे बढ़ने के लिए रहेगा। विद्यार्थी पढ़ाई लिखाई में जुटेंगे। आपको कुछ नए लोगों से मुलाकात होगी और आपको किसी से कोई जरूरी जानकारी शेयर करने से बचना है।



धनु

आज का दिन आपके लिए सोच समझकर कोई काम करने के लिए रहेगा। आपको को करना बेहतर रहेगा। बहलाने फुसलाने की कोशिश कर सकता है। भगवान की भक्ति में आपका खूब मन लगेगा।



मकर

आज का दिन आपके लिए मौज मस्ती भरा रहने वाला है। आपके चारों ओर का माहौल खुशनुमा रहेगा और आप छोटे बच्चों को लेकर कहीं घूमने फिरने भी जा सकते हैं। आपका प्रमोशन आदि मिलने से आप काफी खुश होंगे।



कुंभ

आज का दिन आपके लिए समस्याओं से भरा रहने वाला है। आपको किसी नए काम को करना बेहतर रहेगा। आपकी कोई मन की इच्छा पूरी होने से खुशी का ठिकाना नहीं रहेगा।



मीन

आज का दिन आपके लिए बढिया रहने वाला है। आपका रुका हुआ धन मिलने से आपके काम भी आसानी से पूरे होंगे। प्रॉपर्टी डीलिंग का काम कर रहे लोगों को थोड़ा सावधान रहना होगा। आपके आसपास का वातावरण खुशनुमा रहेगा।

युवाओं के सपनों को और लग सकेंगे पंख

स्वरोजगार के लिए विश्वकर्मा युवा उद्यमी प्रोत्साहन योजना लागू

बढ़ता राजस्थान

सिरोही (नि.स.)। उद्योग विभाग ने युवाओं के लिए विश्वकर्मा युवा उद्यमी प्रोत्साहन योजना लागू की है। इस योजना से युवाओं में उद्यमिता विकास एवं स्वरोजगार को प्रोत्साहन मिलेगा। युवा अपने लिए उद्योग की स्थापना एवं उद्योग विस्तार या आधुनिकीकरण के लिए वित्तीय सहायता प्राप्त कर सकते हैं।

जिला उद्योग एवं वाणिज्य केंद्र के महाप्रबंधक सहीराम ने बताया कि योजना में विनिर्माण और सेवा क्षेत्र के उद्यम के लिए एक करोड़ रुपए तक के ऋण पर 8 प्रतिशत व एक से दो करोड़ तक के ऋण पर 7 प्रतिशत तक ब्याज अनुदान देय है। साथ ही उद्यमियों को 25 प्रतिशत मार्जिन मनी का भी भुगतान किया जाएगा, जिसकी अधिकतम सीमा 5 लाख रुपए तक होगी। योजना में केवल कम्पोजिट ऋण को ही अनुमत किया गया है, जिसके तहत कार्यशील पूंजी ऋण

की अधिकतम सीमा कुल ऋण का 30 प्रतिशत रखी गई है।
इस वर्ग को मिलेगा और ज्यादा लाभ
: योजना के तहत महिला, एससी-एसटी, दिव्यांग, ग्रामीण उद्यम और पंजीकृत हस्तशिल्पी व बुनकर को एक करोड़ से अधिक के ऋण पर एक प्रतिशत अतिरिक्त ब्याज अनुदान का भी लाभ मिलेगा। इस योजना के तहत 18 से 45 वर्ष की आयु वर्ग के युवा या उनके द्वारा संचालित भागीदारी फर्म व कंपनी को पात्र माना गया है।

आवेदन ऑनलाइन...

योजना में आवेदन के इच्छुक उद्यमी एसएसओ पोर्टल के माध्यम से ऑनलाइन आवेदन कर सकते है। अधिक जानकारी के लिए जिला उद्योग एवं वाणिज्य केन्द्र में भी संपर्क किया जा सकता है।

- सहीराम, महाप्रबंधक, जिला उद्योग केंद्र, सिरोही

देशक ने किया सेवा शिविर का निरीक्षण

बढ़ता राजस्थान



जा रहा है। योजनाओं से लाभार्थियों को मौके पर ही लाभान्वित किया जा रहा है। सोमवार को संयुक्त निदेशक श्री चंद व आयुक्त शिवपाल सिंह ने प्रधानमंत्री आत्मनिर्भर योजना पीएम स्वनिधि के तहत चेक, मुख्यमंत्री जन आवास योजना के तीन पट्टे, भवन निर्माण स्वीकृति व 18 जन्म-मृत्यु प्रमाण पत्र जारी किए गए। इस दौरान गोपाल माली, आरओ भंवराराम, राजस्व निरीक्षक सुशीलकुमार पुरोहित, जिला परियोजना प्रबंधक ओमसिंह, योजना प्रभारी हनुमान शर्मा आदि उपस्थित थे।

रात को घर के बाहर खड़ी कार चोरी

बढ़ता राजस्थान

सिरोही (नि.स.)। सदर थाना क्षेत्र के गोपली गांव में घर के बाहर खड़ी कार कोई चुरा ले गया। पुलिस के अनुसार कार मालिक जितेंद्रकुमार पुत्र रतनलाल गर्ग ने रिपोर्ट देकर बताया कि उसकी सफेद रंग की गुजरात पासिंग कार घर के बाहर खड़ी थी। सुबह देखने पर कार नहीं मिली। इस पर सीसी टीवी कैमरों को खंगला गया। तब पता चला कि रात ढाई से तीन बजे के बीच अज्ञात व्यक्ति कार को चुरा ले गया। पुलिस ने मामला दर्ज कर जांच हेड कांस्टेबल खीमसिंह को सौंपी।

जाट समाज चौरासी प्रतिभा सम्मान समारोह आज

बढ़ता राजस्थान

हिण्डौन सिटी (अंशु गुप्ता)। जाट समाज चौरासी प्रतिभा सम्मान समारोह 2025 का आयोजन आज मंगलवार को रखा गया है । जाट समाज चौरासी महामंत्री देवीसिंह सोलंकी व मीडिया प्रभारी करतार सिंह चौधरी धंधावली ने बताया कि जाट समाज चौरासी के तत्वावधान में जाट समाज चौरासी सम्मान समारोह 14 अक्टूबर 2025 मंगलवार को सुबह 10 बजे जाट छात्रावास हिण्डौनसिटी में जाट समाज चौरासी अध्यक्ष गजानंद चौधरी की अध्यक्षता में आयोजन किया जा रहा है। समारोह के मुख्य अतिथि यूडीएच मंत्री झाबर सिंह खरी, विशिष्ट अतिथि खाद्य नागरिक आपूर्ति मंत्री सुमित गोदारा, जल संसाधन मंत्री कन्हैया लाल चौधरी, नसीराबाद (अजमेर) विधायक रामस्वरूप लांबा, राजस्थान जाट महासभा के प्रदेशाध्यक्ष राजाराम मील, कांग्रेस राजस्थान प्रदेशाध्यक्ष गोविंद सिंह डोटासरा, भाजपा प्रभारी हरियाणा प्रदेश सतीश पूनिया रहेंगे। समारोह लगभग 200 प्रतिभाओं को सम्मानित किया जाएगा। समारोह में जाट समाज चौरासी चौरासी सरदारी व सभी प्रतिभाएं समय पर पधारकर समारोह की शोभा बढ़ाएं ।

डॉ सुरेश चतुर्वेदी को मिला साहित्य मनीषी अवार्ड

बढ़ता राजस्थान



हिण्डौन सिटी (अंशु गुप्ता)। कस्बा सूरौठ निवासी साहित्यकार एवं आयुर्वेद विभाग के रिटायर्ड उपनिदेशक डॉ सुरेश चतुर्वेदी को साहित्य मनीषी अवार्ड से नवाजा गया है। राजस्थान जन सांस्कृतिक परिषद के तत्वाधान में भरतपुर संभाग मुख्यालय पर एक मैरिज होम में आयोजित साहित्यकारों के महासंगम कार्यक्रम में सूरौठ निवासी डॉ चतुर्वेदी को साहित्य मनीषी उपाधि से सम्मानित किया गया। कार्यक्रम में लोहागढ़ साहित्य सुमन साझा संकलन का विमोचन भी किया। राजस्थान जन सांस्कृतिक परिषद के पदाधिकारी वेद प्रकाश 'वेद', राजेंद्र अनुरागी, श्याम सिंह जयीना, डॉक्टर अशोक कुमार गुप्ता, लोकेश सिंघल, डॉ रामदास शर्मा एवं निर्मल ओदित्य ने डॉ सुरेश चतुर्वेदी को साफा, माला, दुपट्टा, पुस्तक, श्री गणेश प्रतिमा एवं प्रतीक चिन्ह देकर साहित्य मनीषी अवार्ड से सम्मानित किया। डॉ चतुर्वेदी को यह पुरस्कार साहित्य के क्षेत्र में अर्जित की गई उपलब्धियों के लिए दिया गया है।

फेस योगा व महामुत्युंजय मंत्र पर विश्व रिकॉर्ड के लिये आज जुटेंगे 3000 से अधिक साधक

बढ़ता राजस्थान

उदयपुर (नि.स.)। डायनेमिक योगा स्टूडियों की ओर से 14 अक्टूबर को फिल्ड क्लब मैदान पर योगा फेस्ट का आयोजन किया जा रहा है। जिसमें लगभग 3000 लोगों द्वारा किये जाने वाले 108 बार महामुत्युंजय मंत्र,फेस योगा व 21 लोगों द्वारा व्यक्तिगत स्तर पर किये जाने वाले योगा को लेकर विश्व रिकॉर्ड बनाया जायेगा।

बढ़ता प्रादेशिक

उदयपुर/ सरदार शहर/ सुजानगढ़

/ नाथद्वारा / चूरू / झुंझुनू

हाय री मजबूरी: गड्ढों के बीच ठोकरें खाएंगे और देखेंगे सजावट

छलनी हुई पड़ी सड़कों और ऊपर किया सजावट का ताना-बाना

बढ़ता राजस्थान

सिरोही (नि.स.)। शहर की अधिकतर सडकें छलनी हुई पड़ी है और सजावट के लिए तोरणद्वार लगाए जा रहे हैं। दीपावली को लेकर नगर परिषद ने सजावट की तैयारी कर दी है, लेकिन सडकों की मरम्मत पर कोई ध्यान नहीं दिया। सजावट देखने के चक्कर में लोग न केवल गड्ढों से ठोकरें खाएंगे वरन् हादसों का शिकार भी होंगे। सजावट पर लाखों रुपए खर्च करने वाले अधिकारी सडकों की मरम्मत पर कब ध्यान देंगे, कहना मुश्किल है। उधर, गड्ढों के बीच तोरणद्वार लगाए जाने को लेकर शहरवासियों में भी रोष व्याप्त है। लोगों का कहना है कि गड्ढों के बीच सजावट और रोशनी सज्जा का कोई मतलब नहीं है। पहले सडकों की मरम्मत करानी चाहिए थी।



गड्ढों में गुम हो जाएगी रोशनी

नगर परिषद की ओर से शहर में तोरणद्वार लगाए जा रहे हैं। रोशनी के लिए लडियां भी लगाई जाएगी, लेकिन यह रोशनी नीचे आकर गड्ढों में गुम हो जाएगी। उड़ती धूल व गड्ढों के कारण लोगों के लिए चलना तक दूभर हो गया। ऐसे में दीपावली की खुशियां कहीं बेमजा न हो जाए तो गनीमत है।

सडक मरम्मत पर ध्यान ही नहीं

आमतौर पर बारिश के बाद और दीपावली से पहले सडकों की एक बार मरम्मत जरूर की जाती है, लेकिन यह रोशनी को शायद इसकी कोई परवाह नहीं है। यही कारण है कि दीपावली सिर पर होने के बावजूद सडकों की मरम्मत नहीं करवाई जा रही। हां, दीपावली की सजावट के लिए तोरणद्वार जरूर लगा दिए।

टूटे गमलों को भी रंग से पोत दिया

इसे नगर परिषद की कारस्तानी ही कहा जाएगा कि सजावट के नाम पर बजट व्यय करने को आमदा है। शहर में फुटपाथ पर लगे गमलों को भी रंग-रोगन किया जा रहा है। मानते है कि इससे सौंदर्यन बढ़ेगा, लेकिन क्या टूटे-फूटे गमलों को भी रंग-रोगन करना उचित है। इन टूटे गमलों को बदलने के बजाय रंग पोता गया है।



70 दिन बाद बरामद हुई अग्निवीर भीम सिंह की पार्थिव देह

उत्तरकाशी बादल फटने की त्रासदी में लापता हुए थे, डीएनए से हुई पहचान, सैन्य सम्मान के साथ होगा अंतिम संस्कार

बढ़ता राजस्थान

पावटा (सुशील कुमार बंसल)। कोटपूतली-बहरोड़ जिले के पावटा उपखंड के ग्राम भौनावास निवासी अग्निवीर भीम सिंह की पार्थिव देह 70 दिन बाद बरामद हुई है। उत्तराखंड के उत्तरकाशी जिले के धराली गांव में बादल फटने की घटना में लापता हुए भीम सिंह की शिनाख्त डीएनए रिपोर्ट से हुई है। भीम सिंह पुत्र महेश सिंह भारतीय सेना की 14 राजपूताना राइफल्स में अग्निवीर के रूप में कार्यरत थे। वे सिर्फ आठ महीने पहले ही सेना में भर्ती हुए थे और यह उनकी पहली पोस्टिंग थी। भीम



सिंह के दादा सेवानिवृत्त हवलदार ओनाड सिंह ने बताया कि सेना के सीओ हर्षवर्धन सिंह ने फोन पर जानकारी दी कि डीएनए मिलान रिपोर्ट में भीम सिंह की पहचान की पुष्टि हो गई है। गांव

में शोक की लहर दौड़ गई है, हर आंख नम है, लेकिन गर्व भी है कि भौनावास का लाल देश की सेवा में शहीद हुआ। मंगलवार को शहीद का पार्थिव देह प्रागपुरा पुलिस थाने पर पहुंचेगा। जहां से शहीद की पार्थिव देह उनके पैतृक गांव भौनावास पहुंचेगी। जहां सैन्य सम्मान के साथ अंतिम संस्कार किया जाएगा। इससे पहले प्रागपुरा पुलिस थाने से भौनावास तक सुबह 09 बजे विशाल तिरंगा यात्रा निकाली जाएगी। सत्ताईसा राजपूत समाज के अध्यक्ष दशरथ सिंह शेखावत ने बताया कि शहीद को अंतिम विदाई देने के लिए पूरे क्षेत्र से लोग उमड़ेंगे।

निमाज में हॉकी सचिव डॉ. पविज सिंह विश्नोई का भव्य स्वागत



बढ़ता राजस्थान

निमाज, (ईश्वर सिंह सूर्यवंशी)। हॉकी खेल नगरी निमाज में सोमवार को खेल प्रेमियों ने उत्साहपूर्वक राजज्यान हॉकी सचिव डॉ. पविज सिंह विश्नोई और रेलवे विभाग में कार्यरत अंतर्राष्ट्रीय हॉकी खिलाड़ी सहरीम विश्नोई का मारवाड़ी रीति रिवाज से भव्य स्वागत किया। दोनों अतिथि फलौदी से जयपुर की यात्रा के दौरान निमाज पहुंचे, जहां स्थानीय हॉकी प्रेमियों ने मालाओं व साफा पहनाकर उनका गर्वजोशी

से स्वागत किया। इस मौके पर खेलजगत में उनके योगदान की शानदान करते हुए सभी ने निमाज को हॉकी की धरती बनाए रखने का संकल्प लिया। इस दौरान कोमारगुम गुर्जर, नन्दु सिंह, अश्विनी कुमार, राकेशराव, नारायणराम, विनोद चौहान, दीपक सोलंकी, तरुण प्रजापत, बाबू सहित अनेक हॉकी प्रेमी उपस्थित रहे। सभी ने अतिथियों से हॉकी खेल के विकास और नई पीढ़ी को प्रशिक्षण देने को लेकर मार्गदर्शन प्राप्त किया।

बढ़ता राजस्थान

पावटा (नि.स.)। ललाना में विजिलेंस जांच के दौरान जयपुर विद्युत वितरण निगम लिमिटेड की टीम पर हुए हमले और सरकारी कार्य में बाधा डालने के मामले को लेकर सोमवार को पावटा में विरोध प्रदर्शन हुआ। इस घटना को लेकर पहले प्रागपुरा थाना पुलिस में रिपोर्ट दर्ज की गई थी, जिसके बाद आज स्थानीय नागरिकों और विद्युत विभाग के कर्मचारियों ने पावटा की नवनियुक्त एसडीएम डॉ. साधना शर्मा को जापन सौंपा। प्रदर्शनकारी नवोदय रोड स्थित पावटा विद्युत ग्रेड कार्यालय पर एकत्र हुए और हमले में शामिल आरोपियों की शीघ्र गिरफ्तारी की मांग की। प्रदर्शन के दौरान कर्मचारियों ने कहा कि फतेह सिंह मीणा, प्रागपुरा थानाधिकारी करमीर सिंह समेत पुलिस जाफ़ा मौजूद रहे। ज्ञात हो



चाहिए। धरने के दौरान एसडीएम डॉ. साधना शर्मा ने प्रदर्शनकारियों को शुक्रवार तक निष्पक्ष जांच और शीघ्र कार्रवाई का आश्वासन दिया, जिसके बाद प्रदर्शन शांतिपूर्ण तरीके से समाप्त हुआ। नगरपालिका पावटा-प्रागपुरा अधिशाषी अधिकारी फतेह सिंह मीणा, प्रागपुरा थानाधिकारी करमीर सिंह समेत पुलिस जाफ़ा मौजूद रहे। ज्ञात हो

कि रविवार को जेवीवीएनएल की विजिलेंस टीम ग्राम ललाना की ढाणी में विद्युत चोरी की जांच के लिए पहुंची थी। इस दौरान टीम के सहायक अभियंता संजीव कुमार जाखड़ और उनके सहयोगियों से मारपीट की गई तथा गाड़ी की चाबी छीन ली। आरोप है कि भीड़ ने टीम को घेर लिया और जाने नहीं दिया। किसी तरह टीम सुरक्षित

प्रागपुरा थाने पहुंची, जहां पुलिस ने मामला भारतीय न्याय संहिता की धारा 121(1) और 132 के तहत दर्ज कर जांच शुरू की। उपखंड अधिकारी से मिले आश्वासन के बाद धरना समाप्त कर दिया गया। इस दौरान कोटपूतली जेईएन अमर सिंह, एसपीएन धनपत, एसपीएन कृष्ण कुमार, आतेला जेईएन अजय बाज्या, पावटा जेईएन देवीलाल, चौकी-गोवर्धनपुरा जेईएन आफताब आलम, भूरीभड़ाज जेईएन सोहन लाल स्वामी, लाईनमैन जाऊद्दीन कुरेशी, कैल्सियम यादव, छाजुराम यादव, उमेश फोगाट, राजेन्द्र तोंदवाल, संजय यादव, परम जीत यादव, सर्वाई सिंह, धर्मपाल, बुद्धराम, सुमित, अनिल, सुरेन्द्र फोजी, पहलाद मीणा, सुभाष चंद, अनिल यादव, धर्मेन्द्र यादव समेत बड़ी संख्या में विभागीय अधिकारी कर्मचारी मौजूद रहे।

पीएफसी एज्यूकेशन के विद्यार्थियों ने फिर किया कमाल एसीसीए परिणाम में बटोरीं खूब सराहनाएं

बढ़ता राजस्थान

उदयपुर (नि.स.)। एसीसीए के आज घोषित हुए परिणाम में पीएफसी एज्यूकेशन के विद्यार्थियों ने एक बार फिर अपना उत्कृष्ट प्रदर्शन दिखाया। कई छात्रों ने शानदार अंक प्राप्त कर संस्थान का नाम रोशन किया है। इस बार पीएफसी एज्यूकेशन के चार विद्यार्थियों विक्रम पालीवालए क्रितिक नालवायाए पवित्र भट्ट और पंकज कुपलानी ने अपनी मेहनत और लगन से एण्सीसीए एफिलिएट बनने का गौरव हासिल किया है। पीएफसी एज्यूकेशन की संपूर्ण टीम ने इन चारों होनहार छात्रों को हार्दिक बधाई और उज्ज्वल भविष्य की शुभकामनाएँ दी हैं। संस्थान की संस्थापक मीनाक्षी भेरवानी ने बताया कि पीएफसी एज्यूकेशनके विद्यार्थियों का यह शानदार प्रदर्शन उनकी



मेहनतए समर्पण और निरंतर प्रयास का परिणाम है। हमें गर्व है कि हर बार की तरह इस बार भी हमारे बच्चों ने साबित किया कि यदि सही दिशा और मार्गदर्शन

मिले तो सफलता निश्चित है। पीएफसी का उद्देश्य हमेशा से छात्रों को केवल परीक्षा पास कराने तक सीमित नहीं रहाए बल्कि उन्हें एक मजबूत प्रोफेशनल के रूप में

तैयार करना है। संस्थान की टीम ने बताया कि इस परीक्षा में अन्य कई छात्रों ने भी बेहतरीन अंक हासिल किए हैं। जिनमें प्रमुख रूप से देवांश साईए हसन मोहम्मदए

भरत सिंहए कशक जैनए सरीम खानए अमरुल्लाह चक्कीवालाए खुशी तेवानीए अर्धराज महेश्वरीए तुषार शिवनानीए अली असगर पटवाए चक्षु रांकाए हार्दिक सिंघवीए मनन बाबेलए दीपांशु बोहराए भाव्या खत्रीए रुद्र सेनए वंशिका सोमानीए कृष्णा छापरवालए नाहर सिंह राठीइए विधि अग्रवालए खुशी काबराए शिवी बंसलए बुरहानुद्दीन पाइपरमंटेए प्रथम नेभनानीए प्रक्शी जाजूए ईशांत सोनीए गृष्मा सैनीए यश कुमार प्रजापतए आदित्य सिंह सिसोदियाए ऋषिका लालवानीए मोहित पारीकए हार्दिक अग्रवालए आदित्य नागदाए प्रियल सोनीए श्रितिका श्रीमालीए गर्वित डाकए मरिया हुसैन और आर्या राज शामिल है। पीएफसी एज्यूकेशन की पूरी टीम ने सभी सफल विद्यार्थियों को बधाई देते हुए उनके उज्ज्वल भविष्य की कामना की है।

संगम ग्रुप में दीपावली स्नेह मिलन एवं सम्मान समारोह आयोजित



बढ़ता राजस्थान

भीलवाड़ा, (अमित शर्मा)। संगम ग्रुप में दीपों की जगमगाहट और उत्साहपूर्ण वातावरण में दीपावली स्नेह मिलन समारोह का भव्य आयोजन किया गया। कार्यक्रम की शुरुआत दीप प्रज्वलन और शुभकामनाओं के आदान-प्रदान के साथ हुई। सीएचआरओ मनीष स्वामी के द्वारा वर्षभर की उपलब्धियों, नए परिवर्तन,पहल,नई दिशा का उत्साहपूर्वक उल्लेख किया। वर्ष भर उत्कृष्ट कार्य करने वाले कर्मचारियों को अलग अलग श्रेणी में एंग्लोई ऑफ द ईयर, सेल्सपर्सन ऑफ द ईयर,लीडर ऑफ द ईयर चेयरमैन अवार्ड से सम्मानित किया गया।इस अवसर पर संगम ग्रुप के वाइस चेयरमैन डॉ एस एन मोदानी द्वारा एंग्लोई ऑफ द ईयर के रूप में राजेश सिंह, महावीर प्रसाद रैगर, मुकेश नाथ योगी, हेमंत सेठी, अभय कोठारी, वीरेंद्र शाक्य, यश राज बाढ़ू,चंद्र प्रकाश तथा सेल्सपर्सन ऑफ द ईयर में हिमांशु त्रिपाठी, अंकित कुमार तोशनीवाल, कपिल बाहेती, विष्णु जोशी और सविरल चौधरी को सम्मानित किया गया।चेयरमेन श्री रामपाल सोनी द्वारा लीडर ऑफ द ईयर का पुरस्कार विकास जैन को प्रदान किया गया।कार्यक्रम में चेयरमेन श्री रामपाल सोनी ने इस अवसर पर टीम वर्क के साथ कार्य करके आगे बढ़ने का संदेश के साथ दीवाली की शुभकामनाएं दी। संगम समूह प्रबंधन टीम से मैनेजिंग डायरेक्टर अनुराग सोनी,एग्जीक्यूटिव डायरेक्टर वीके सोडाणी, सीईओ यार्न डेनिम प्रणाल मोदानी ने सभी विजेताओं को बधाई दी और उन्हें निरंतर उत्कृष्टता की दिशा में अग्रसर रहने का संदेश दिया।कार्यक्रम का संचालन सीएचआरओ मनीष स्वामी , पीआरओ डा राजकुमार जैन ने किया। रंगारंग आतिशबाजी ,मधुर संगीत के साथ कार्यक्रम का समापन हुआ।

समर्पण की मिसाल,ब्यावर के अजय गुप्ता पहुंचे शिक्षा उप निदेशक पद की ऊंचाई पर



बढ़ता राजस्थान

ब्यावर (अनिल सिखवाल)। जिला शिक्षा अधिकारी अजय कुमार गुप्ता को उनके उत्कृष्ट कार्य, समर्पण और प्रशासनिक दक्षता के लिए शिक्षा उप निदेशक पद पर पदोन्नत किया गया है।राज्य सरकार के संयुक्त शासन सचिवालय द्वारा जारी आदेश के अनुसार, विभागीय स्तर पर कुल 47 अधिकारियों की पदोन्नति की गई है। इस सूची में ब्यावर के अजय गुप्ता का नाम शामिल होना पूरे जिले के लिए सम्मान की बात है।पदोन्नति के समाचार के बाद जिला शिक्षा अधिकारी कार्यालय में शुभचिंतकों और सहकर्मियों का ताता लग गया।विभाग के कर्मचारियों, शिक्षकों और सहयोगियों ने गुप्ता का माल्यार्पण कर गर्मजोशी से स्वागत किया तथा मिठाइयाँ वितरित कर हर्ष व्यक्त किया। अजय गुप्ता ने सभी का आभार जताते हुए कहा कि यह उपलब्धि पूरे टीम के सामूहिक प्रयासों का परिणाम है, और वे आगे भी शिक्षा क्षेत्र में गुणवत्ता न वनाचार के लिए तत्पर रहेंगे ।

श्री सांवरिया सेठ भजन संध्या का भव्य आयोजन 17 अक्टूबर को अजमेर में



बढ़ता राजस्थान

अजमेर (मोहम्मद नज़ीर क़ादरी)। श्री सांवरिया सेठ युवा समिति, अजमेर के तत्वावधान में आगामी 17 अक्टूबर को एक भव्य भजन संध्या इंतजार सांवेरे का का आयोजन किया जा रहा है। यह भक्ति से परिपूर्ण कार्यक्रम ज्ञान विहार कॉलोनी के गेट के बाहर बी.के. कॉल में रात्रि 8 बजे से आयोजित होगा। समिति के पदाधिकारियों ने सोमवार को इस कार्यक्रम की जानकारी साझा करते हुए बताया कि भजन संध्या में भक्तों के लिए विशेष व्यवस्थाएं की गई हैं, जिसमें सुप्रसिद्ध भजन गायकों की प्रस्तुतियां और श्री सांवरिया सेठ की मनमोहक झांकी मुख्य आकर्षण होगी। श्री सांवरिया सेठ युवा समिति के पदाधिकारी दिनेश पमनानी, रजत खत्री, मनीष खंडेलवाल, संजय दसलानिया और उदय प्रताप ने संयुक्त रूप से बताया कि इस भजन संध्या का उद्देश्य भक्तों को श्री सांवरिया सेठ के प्रति अपनी भक्ति और श्रद्धा को और गहरा करने का अवसर प्रदान करना है। कार्यक्रम के दौरान भजन संध्या को पोस्टर का विमोचन भी किया गया, जिसने आयोजन की भव्यता को और उजागर किया। इस अवसर पर समिति ने सभी भक्तों और श्रद्धालुओं को इस धार्मिक आयोजन में शामिल होने का हार्दिक आमंत्रण दिया है। भजन संध्या में सुप्रसिद्ध भजन गायक गोकुल शर्मा और अजमेर के लोकप्रिय गायक जॉन अजमेरी अपनी मधुर आवाज में भजनों की सरिता बहाएंगे। इसके साथ ही दिल्ली की प्रसिद्ध मनोज रिया एंड पार्टी की धार्मिक प्रस्तुतियां इस आयोजन को और अधिक विशेष बनाएंगी। उनके भजनों के माध्यम से भक्तों को भक्ति रस में डुबने का अवसर प्राप्त होगा। इस आयोजन की एक और विशेषता श्री सांवरिया सेठ धाम मंडफिंगा के मुख्य पुजारी विशाल महाराज का सान्निध्य होगा। उनके आशीर्वाद और मार्गदर्शन से कार्यक्रम की गरिमा और बढ़ेगी। इसके अलावा, श्री सांवरिया सेठ की मनमोहन झांकी और विशेष श्रृंगार भी भक्तों के लिए आकर्षण का केंद्र रहेगा। इस झांकी को देखकर भक्तों का मन भक्ति भाव से सराबोर हो जाएगा।

बढ़ता प्रादेशिक

झालावाड़ / अंता / बारा / रावतभाटा / चित्तौड़गढ़ / निम्बाहेड़ा / कपासन /बूंदी / ब्यावर/ केकड़ी / भीलवाड़ा

7.62 करोड़ रूपए की मिली स्वीकृति, एडीए खर्च करेगा राशि, 9 मीटर चौड़ी होगी सड़क विधानसभा अध्यक्ष वासुदेव देवनानी ने दी सौगात

बढ़ता राजस्थान

अजमेर (घनश्याम दास)। 13 अक्टूबर को विधानसभा अध्यक्ष वासुदेव देवनानी के निर्देश पर अजमेर से पुष्कर की कनेक्टिविटी के लिए वरूण सागर से खरेकड़ी तक 7.62 करोड़ रूपए की स्वीकृति प्रदान की। इससे अजमेर से पुष्कर की कनेक्टिविटी और सुगम होगी। विधानसभा अध्यक्ष वासुदेव देवनानी ने अजमेरवासियों को एक और बड़ी सौगात दी है। शहर के वरूण सागर से खरेखड़ी तक नई सड़क निर्माण के प्रस्ताव को स्वीकृति मिल गई है। इस सड़क के निर्माण पर 7.62 करोड़ रुपये का व्यय होगा। इसकी राशि अजमेर विकास प्राधिकरण द्वारा वहन की जाएगी। श्री देवनानी द्वारा एडीए अधिकारियों को निर्देश दिए हैं कि कार्य की गुणवत्ता से कोई समझौता न किया जाए और निर्धारित समय सीमा में सड़क निर्माण कार्य पूरा किया जाए ताकि जनता शीघ्र इसका लाभ उठा सके। क्षेत्र के लोगों ने विधानसभा अध्यक्ष वासुदेव देवनानी के

इस निर्णय का स्वागत किया है और उनके प्रति आभार व्यक्त किया है। लोगों का मानना है कि यह सड़क निर्माण क्षेत्र के विकास के लिए एक महत्वपूर्ण मील का पत्थर साबित होगा। निर्माणाधीन सड़क की चौड़ाई 9 मीटर होगी। इससे अजमेर-पुष्कर मार्ग पर यातायात व्यवस्था में सुधार आएगा और पर्यटकों के लिए भी आवागमन आसान होगा। यह सड़क न केवल स्थानीय निवासियों को बेहतर सुविधा देगी, बल्कि

धार्मिक एवं पर्यटन की दृष्टि से भी क्षेत्र के विकास में महत्वपूर्ण भूमिका निभाएगी। इससे आवागमन समय की बचत होगी और क्षेत्र के आर्थिक एवं सामाजिक विकास को भी गति मिलेगी। इस सड़क के निर्माण से न केवल अजमेर और पुष्कर के बीच की दूरी कम महसूस होगी, बल्कि यह क्षेत्रीय विकास, पर्यटन संवर्धन और नागरिक सुविधा के नए द्वार भी खोलेगी। अजमेर उत्तर विधानसभा क्षेत्र की प्रत्येक गली-मोहल्ले को सड़कों से जोड़ा जा रहा है। क्षेत्र में करोड़ों रुपये के विकास कार्य कराए जा रहे हैं। लोहागल में साईंस पार्क सहित कई अन्य विकास परियोजनाएं क्षेत्र की कायापालट कर देंगी। इसी प्रकार पर्यावरणीय पर्यटन को बढ़ावा देने के लिए गंगा-भैरव घाटी काजीपुरा में लेपर्ड सफारी का निर्माण भी किया जा रहा है। यहां टिकट खिडकी, रेस्ट प्वाइंट्स, सेल्फी प्वाइंट्स तथा पर्यटकों की सुविधा के लिए व्यवस्थाएं विकसित की जाएगी। स्थानीय लोगों को रोजगार के अवसर मिलेंगे।

विश्व हिंदू परिषद ने स्वदेशी उत्पादों एवं स्थानीय व्यापार को बढ़ावा देने हेतु कपासन में पोस्टर का विमोचन कर जागरूकता का दिया संदेश

बढ़ता राजस्थान

कपासन (नि.स.)। विश्व हिंदू परिषद द्वारा त्यौहारी सीजन में स्वदेशी उत्पादों की एवं ऑनलाइन नहीं बल्कि प्रतिष्ठानों पर जाकर खरीददारी करने के लिए आमजन को प्रेरित करने हेतु सोमवार को एक पोस्टर का विमोचन किया गया। विश्व हिंदू परिषद प्रखंड मंत्री कपासन गोपालकृष्ण कावरा ने बताया कि त्योहारों पर स्थानीय एवं स्वदेशी उत्पादों की खरीदारी की आमजन से अपील करने हेतु विश्व हिंदू परिषद व बजरंग दल के संयोजन में नगर के बस स्टैंड स्थित श्रीरामद्वारा परिसर में पदाधिकारियों एवं कार्यकर्ताओं की बैठक का आयोजन किया गया जिसमें व्यापारी वर्ग द्वारा पोस्टर का विमोचन कर त्यौहारी सीजन में



स्थानीय व्यापार एवं रोजगार को बढ़ावा मिले।ऑनलाइन मार्केटिंग का बहिष्कार हो संबंधी पोस्टर का विमोचन कर जागरूकता संदेश दिया गया। विहिप जिला उपाध्यक्ष दिलीप बारेगामा ने चाइनीज लाइटों का त्याग कर हस्त निर्मित दीयों का उपयोग करने की अपील की।बजरंग दल जिला सहसंयोजक रोहित सिंह राजपूत ने कहाकि धार्मिक आयोजन में आर्थिक सहयोग व आवश्यकता

देवेन्द्र सोमानी,कपड़ा व्यापार संघ प्रदीप सोमानी, रेडीमेड कपड़ा संघ अध्यक्ष नरेश ईनानी,ऑटो मोबाइल्स संघ अध्यक्ष अभिषेक दुग्गड़,मिष्ठान संघ मुकेश पलोड़,इलेक्ट्रॉनिक व्यापार संघ प्रतिनिधि सत्यनारायण चोटिया,मोबाइल व्यापार संघ सतीश डाड,हैंडीक्राफ्ट संघ डालचंद कुम्हार,बजरंग दल के लाला चाट्टा आदि गणमान्यजन उपस्थित रहे।

सुखाड़िया सर्कल अंडर ब्रिज से पटरी पार जाने वाले नागरिकों को मिलेगी स्थाई राहत

बढ़ता राजस्थान

भीलवाड़ा, (अमित शर्मा)। भीलवाड़ा के सुखाड़िया सर्कल, डी मार्ट के सामने स्थित रेलवे अंडर ब्रिज से पटरी पार जाने वाले हजारों नागरिकों की वर्षों पुरानी समस्या का जल्द ही स्थाई समाधान होने वाला है। भीलवाड़ा विधायक अशोक कोठारी की सक्रिय पहल और अनुरांसा से यह कार्य मूर्त रूप ले रहा है। यह रेलवे अंडर ब्रिज पटरी पार की कई कॉलोनियों को शहर के 100 फीट और 200 फीट रोड से जोड़ने वाला एक महत्वपूर्ण लिंक रोड है। यहां से कॉलोनी के नन्हे-मुन्ने बच्चों, कामगार भाइयों और मध्यमवर्गीय परिवारों को तीनों शिफ्टों में आवागमन करना पड़ता

सी.सी.रोड का निर्माण पूर्ण



है। वर्षों से कॉलोनीवासियों और राहगीरों को इस मार्ग पर ख़ासकर बारिश के दिनों में जलभराव और

खराब सड़क के कारण भारी असुविधा का सामना करना पड़ रहा था। विधायक अशोक कोठारी

ने करीब डेढ़ माह पूर्व बारिश के समय स्वयं मौके पर नगर विकास न्यास के अधिकारियों को बुलाया

और उन्हें तत्काल आवश्यक निर्देश दिए थे। उन्होंने स्पष्ट निर्देश दिया था कि बारिश थमने के बाद यह

52 वर्षों बाद लौटे गौरव के प्रतीक सैनिक स्कूल चित्तौड़गढ़ के एथलेटिक्स समारोह में मुख्य अतिथि बनेंगे पूर्व छात्र कर्नल (सेनि.) छोटू सिंह राठौड़

बढ़ता राजस्थान

निम्बाहेड़ा (नि.स.)। सैनिक स्कूल चित्तौड़गढ़ के वार्षिक एथलेटिक्स समारोह में इस वर्ष एक विशेष और ऐतिहासिक अवसर आने वाला है। इस बार विद्यालय ने अपने ही गौरवशाली पूर्व छात्र और 1972-73 सत्र के सर्वश्रेष्ठ एथलीट रहे कर्नल (सेनि.) छोटू सिंह राठौड़ को मुख्य अतिथि के रूप में आमंत्रित किया है। यह वही छोटू सिंह हैं जिनके बनाए 100 मीटर दौड़ (11.00 सेकंड) और हाई जंप (6 फीट 3 इंच) के रिकॉर्ड आज भी 52 वर्षों बाद तक अटूट हैं। कर्नल राठौड़ ने जनवरी 1967 में सैनिक स्कूल चित्तौड़गढ़



में प्रवेश लिया था। छात्र जीवन के दौरान वे अपनी अनुशासित नेतृत्व क्षमता और खेल कौशल के लिए जाने जाते थे। वर्ष 1972 में वे 'बी बॉयज ग्रुप' में राजस्थान चैंपियन बने और कोट्टायम (केरल) में आयोजित अंतर-राज्यीय राष्ट्रीय

एथलेटिक्स प्रतियोगिता में राजस्थान का प्रतिनिधित्व किया। वहाँ उनके उत्कृष्ट प्रदर्शन से प्रभावित चयनकर्ताओं ने उन्हें न्यूनिख ओलिंपिक टीम के साथ जाने का अवसर प्रदान किया था, परंतु उन्होंने एनडीए परीक्षा की तैयारी के लिए यह प्रस्ताव विनम्रतापूर्वक अस्वीकार कर दिया। जुलाई 1973 में एनडीए से चयनित होकर उन्होंने आईएमए देहरादून से प्रशिक्षण प्राप्त किया और सेकंड लेफ्टिनेंट के रूप में भारतीय सेना में नियुक्त हुए। अपने 33 वर्षों के विशिष्ट सैन्य करियर के दौरान कर्नल राठौड़ ने श्रीलंका (1987-88),

दायित्व के प्रति सजगता का संदेश: एडीएम ब्रह्मलाल जाट का औचक निरीक्षण

बढ़ता राजस्थान

ब्यावर(अनिल सिखवाल)। प्रशासनिक अनुशासन और जवाबदेही को सशक्त करने के उद्देश्य से अतिरिक्त जिला कलेक्टर ब्रह्मलाल जाट ने आज ब्यावर के विभिन्न शासकीय कार्यालयों का औचक निरीक्षण किया।निरीक्षण के दौरान उन्होंने कार्यालयों में कर्मचारियों की उपस्थिति, कार्यप्रणाली एवं अभिलेख संधारण की स्थिति का गहन अवलोकन किया।जिला शिक्षा अधिकारी (मुख्यालय) कार्यालय में निरीक्षण के समय एक सहायक प्रशासनिक अधिकारी एवं दो कनिष्ठ सहायक अनुपस्थित पाए गए, जिस पर एडीएम ने कड़ी नाराजगी जताते हुए



स्पष्टीकरण तलब करने के निर्देश दिए।इसी तरह अतिरिक्त मुख्य चिकित्सा एवं स्वास्थ्य अधिकारी कार्यालय में एक कर्मचारी अनुपस्थित मिला।

2016 की गौरवशाली पदयात्रा को याद कर सैकड़ों भक्तों का किया गया आभार व्यक्त

सांवलिया सेठ का नवां पाटोत्सव हुआ संपन्न, ज्योति पदयात्रा सेवकों हुए सम्मानित

बढ़ता राजस्थान

भीलवाड़ा, (अमित शर्मा)। नाँगवा स्थित श्री सांवलिया सेठ मंदिर में नवां पाटोत्सव आस्था और भक्ति के अद्भुत संगम के साथ संपन्न हुआ। कार्तिक कृष्ण सप्तमी, सोमवार, को आयोजित इस विशेष समारोह में वर्ष 2016 की ऐतिहासिक ज्योति पदयात्रा में निस्स्वार्थ सेवा देने वाले सैकड़ों भक्तजनो को सम्मानित कर उत्तका आभार व्यक्त किया गया। मंदिर परिसर में अलौकिक वातावरण और जयकारों के बीच भक्तों का उत्साह देखते ही बन रहा था। मंदिर ट्रस्ट अध्यक्ष गोविंद प्रसाद सोडाणी के बताया की कार्यक्रम की शुरुआत सुबह 9.00 बजे हवन-यज्ञ के साथ हुई। इस दौरान ओम बूलिया के विशेष आग्रह पर विशिष्ट



भक्तों ने अपनी धर्मपत्नियों के साथ कर आसन ग्रहण किया। हवन-यज्ञ की पूर्णाहुति के बाद, सुबह

10.00 बजे से महंत मदन मोहन दास, संरक्षक डीपी अग्रवाल,

दिया था। इसी पवित्र ज्योत का उपयोग बाद में नौगाँवा स्थित विग्रह की प्राण-प्रतिष्ठा और यज्ञ संपन्न करने में किया गया था। सम्मान समारोह के बाद राजभोग दर्शन और आरती हुई। इस अवसर पर भगवान सांवलिया सेठ को छप्पन भोग का प्रसाद लगाया गया, जिसे बाद में उपस्थित सभी धर्मगर्मी बंधुओं ने भोजन-प्रसाद के रूप में ग्रहण किया। मंदिर ट्रस्ट के अध्यक्ष गोविंद प्रसाद सोडाणी, महामंत्री कैलाश डाड, संरक्षक डीपी अग्रवाल, और उपाध्यक्ष कमल कंदोई ने सभी का आभार व्यक्त किया। अध्यक्ष सेठानी ने कहा कि भक्तों की गरिमामय उपस्थिति से कार्यक्रमों का उत्साहवर्धन हुआ है और सभी ने ठाकुर जी का आशीर्वाद प्राप्त किया।

थर्ड पार्टी इंश्योरेंस में बीमा कंपनी एक्सीडेंट के बाद वलेम की जिम्मेदार नहीं -मोटर दुर्घटना दावा प्राधिकरण बढ़ता राजस्थान

भरतपुर (यतेन्द्र पाण्डेय)। श्रीमती सुनीता वगैरह बनाम सियाराम की केस में मोटर दुर्घटना दावा प्राधिकरण भरतपुर द्वारा यह निर्धारित किया कि थर्ड पार्टी इंश्योरेंस में दुर्घटना होने पर गाड़ी में सवार यात्री की मृत्यु या गाड़ी के लिए किसी भी प्रकार के नुकसान के लिए बीमा कंपनी जिम्मेदार नहीं है. बीमा कंपनी की ओर से प्रमोद कुमार शर्मा एडवोकेट ने नेशनल इंश्योरेंस कंपनी की ओर से पैरवी करते हुए अपेक्स कोर्ट के विभिन्न जजमेंट और तथ्यों का वर्णन करने के बाद न्यायालय ने यह निर्णय लिया. उक्त मुकदमे में एक अन्य बिंदु का निर्धारण भी अधिकरण ने माना कि अगर गाड़ी के बचने के बाद अगर रजिस्ट्रेशन ट्रांसफर नहीं होती है तो उसके लिए घटना के समय पर आरसी होल्डर जिम्मेदार होगा।

दिनांक 6. 8.2020 को रामेश्वर अपने मित्र की कर में बैठकर यात्रा कर रहा था तभी भीम नगर तिहरे पर कार पलट गई और रामेश्वर की मृत्यु हो गई उसे समय गाड़ी का थर्ड पार्टी इंश्योरेंस था एवं सिया द्वारा उक्त वाहन दिनांक 16.9.15 को भीम सिंह को बेच दी गई थी. किंतु उसका रजिस्ट्रेशन ट्रांसफर नहीं करवाई गई थी. इस कारण अधिकरण ने आरसी होल्डर व चालक को जिम्मेदार माना. बीमा कंपनी को नहीं। बीमा कंपनी की ओर से प्रमोद कुमार शर्मा एडवोकेट ने पैरवी की।

जयपुर में आज धरना प्रदर्शन में डीग जिले से भाग लेंगे पंचायत शिक्षक व विद्यालय सहायक



बढ़ता राजस्थान

डीग (नि.स.)। पंचायत शिक्षक एवं विद्यालय सहायक संघ राजस्थान के पंचायत शिक्षक एवं विद्यालय सहायकों के नियमितीकरण और 2 वर्ष की छुट्टी की मांग को लेकर मंगलवार को जयपुर में शहीद स्थल पर प्रदेश स्तरीय धरना प्रदर्शन में भाग लेने के लिए डीग जिले से सभी पंचायत शिक्षक एवं विद्यालय सहायक संबंध में पंचायत शिक्षक एवं विद्यालय सहायक जिला अध्यक्ष नरेंद्र सिनसिनी के नेतृत्व में मंगलवार की सुबह जयपुर कूच करेंगे।

पंचायत शिक्षक और विद्यालय सहायक संघ जिला डीग की बैठक सोमवार को आयोजित की गई। जिसमें सर्वसम्मति से प्रस्ताव पारित कर का प्रदेश अध्यक्ष खेमंत खिटला के प्रदेशव्यापी आह्वान पर डीग जिले से सभी शिक्षकों ने मंगलवार को जयपुर में आयोजित संघ के करना प्रदर्शन में भाग लेने का निर्णय लिया है।

इस अवसर पर नटवर शर्मा, राहुल कुमार ,विष्णु शर्मा, रवि, ब्लॉक अध्यक्ष कुम्हरे मनवीर सिंह ,योगेश शर्मा पहाड़ी, चेतन प्रकाश कामा, और सतवीर पटेल नगर आदि उपस्थित थे।

राज्य स्तरीय ओपन राइफल शूटिंग में गोल्ड मेडलिस्ट नंदिनी ने की सांसद से भेंट



बढ़ता राजस्थान

राजसमंद (सुरेश बागोरा)।69वें राज्यस्तरीय ओपन राइफल शूटिंग प्रतियोगिता में राज्य स्तर पर गोल्ड मेडल जीतने और प्रदेश स्तर पर बेस्ट शूटर का खिताब हासिल करने वाली नंदिनी सिंह चौहान का राजसमंद सांसद श्रीमती महिमा कुमारी मेवाड़ ने इकलौट पहनाकर स्वागत किया।सांसद श्रीमती महिमा कुमारी मेवाड़ ने नंदिनी सिंह की उपलब्धि की सराहना करते हुए कहा कि आप जैसी होनहार और प्रतिभाशाली युवा खेलों के क्षेत्र में देश का गौरव बढ़ा रही हैं। ऐसी प्रतिभाओं को प्रोत्साहन देने और आगे लाने के उद्देश्य से सांसद खेल महात्सव जैसे आयोजन किए जा रहे हैं।इस दौरान सांसद ने नंदिनी सिंह से बातचीत करते हुए उनकी प्रैक्टिस के बारे में जानकारी ली। नंदिनी ने बताया कि जिले में राइफल शूटिंग रेंज नहीं होने के कारण उन्हें पर पर ही अभ्यास करना पड़ता है। इस पर सांसद ने कहा कि उनकी पूरी कोशिश रहेगी कि राजसमंद जिले में राइफल शूटिंग रेंज की स्थापना हो सके।

इस अवसर पर नंदिनी सिंह चौहान के पिता भाजपा जिला महामंत्री श्री महेंद्र सिंह चौहान, भाई श्री आदित्य प्रताप सिंह चौहान, सुश्री ऐश्वर्या चूड़ावत सहित अन्य उपस्थित थे।

सरमथुरा हाईवे पर अज्ञात वाहन की टक्कर से बाइक नाले में गिरी, दोनों सवार घायल बढ़ता राजस्थान

बाड़ी (नि.स.)। उपखंड के सरमथुरा हाईवे पर चिलाचौद पंप के पास एक अज्ञात वाहन ने पैदल जा रहे राहगीर को टक्कर मार दी। दुर्घटना में घायल को परिजनों द्वारा बाड़ी अस्पताल भर्ती कराया। जहां से प्राथमिक उपचार के बाद जिला अस्पताल धौलपुर रेफर किया है। वहीं दूसरी सड़क दुर्घटना शहर के ठाकुर पाड़ा रोड पर हुई। जहां एक बाइक सवार अनियंत्रित होकर सड़क किनारे नाले में जा गिरा। दुर्घटना में घायल बाइक सवार को लोगों ने अस्पताल भर्ती कराया है। जहां उसका उपचार चल रहा है।

जानकारी के अनुसार सरमथुरा रोड पर चिलाचौद गांव के पंप के पास 48 वर्षीय कल्ला पुत्र नवबा मुसलमान अपने घर से कुछ सामान खरीदने पैदल ही बाजार आया था। घायल के बड़े भाई पप्पू ने बताया कि जब कल्ला सामान लेकर घर जा रहा था। इस दौरान अज्ञात वाहन ने उसको पीछे से टक्कर मार दी। दुर्घटना की सूचना मिलने पर मौके पर पहुंचे परिजन उसे बाड़ी अस्पताल लेकर आए। जहां चिकित्सकों ने प्राथमिक उपचार के बाद हालत गम्भीर होने पर जिला अस्पताल धौलपुर रेफर कर दिया।

वहीं शहर के ठाकुर पाड़ा रोड पर एक बाइक सवार बाइक अनियंत्रित होने से सड़क किनारे नाले में जा गिरा। घायल बाइक सवार को लोगों ने बाड़ी अस्पताल में भर्ती कराया है। अस्पताल में भर्ती घायल जिनैद पुत्र सुल्तान गुजर निवासी कुआंखेड़ा ने बताया कि वह बाजार में दीपावली ल्यूहार पर सामान लेने आया था। इस दौरान पहिया फिसलने से दुर्घटना का शिकार हो गया। घटना को लेकर घायल के परिजनों को सूचना दे दी गई है।

कांग्रेस का संगठन सृजन अभियान, पर्यवेक्षक नदीम जावेद ने ली कार्यकर्ताओ की बैठक प्रदेश में कांग्रेस सरकार के लिए जमीनी स्तर पर संगठन को मजबूत होना जरूरी : नदीम जावेद

बढ़ता राजस्थान

बाड़ी(राजू शर्मा)। भारतीय राष्ट्रीय कांग्रेस के संगठन सृजन अभियान के तहत रविवार को बाड़ी ब्लॉक की एक आवश्यक बैठक कंचनपुर में आयोजित की गई। जिसमें दिल्ली एआईसीसी से आये पर्यवेक्षक नदीम जावेद मुख्य अतिथि के रूप में मौजूद रहे। उन्होंने बाड़ी ब्लॉक के सभी कांग्रेस कार्यकर्ताओ को सम्बोधित करते हुए कहा की कांग्रेस का शीर्ष नेतृत्व तो मजबूत है लेकिन जमीनी स्तर पर पार्टी लगातार कमजोर हो रही है।ऐसे में एआईसीसी ने शीर्ष नेतृत्व से चर्चा के बाद नवसृजन संगठन अभियान का आगाज किया है।



जिसमे गुजरात,एमपी और हरियाणा में जिला स्तर पर जिलाध्यक्षों की नवीन नियुक्ति हो चुकी है। वर्तमान मेंराजस्थान,पंजाब,उड़ीसा और झारखंड में नवसृजन संगठन अभियान जारी है। जिसमे उनको धौलपुर,करौली की जिम्मेदारी दी है।ऐसे में वे पिछले तीन से धौलपुर



जिसमे जिलाध्यक्ष का चुनाव होगा। जो भी अध्यक्ष बने उसके नेतृत्व में कांग्रेस के कार्यकर्ता मजबूती से काम करेंगे जिससे आगामी 2028 के विधानसभा चुनाव और 2029 के लोकसभा चुनाव में कांग्रेस की सरकार बने। बैठक में कांग्रेस जिला प्रभारी

अजीत यादव,साजिद खान,कांग्रेस जिलाध्यक्ष साकेत बिहारी शर्मा ने भी अपना उद्बोधन दिया।

इस दौरान विधानसभा प्रभारी सद्दाम प्रशांत परमार अमित मुद्गगल,ब्लॉक अध्यक्ष रामेंद्र मीणा,सैपक अध्यक्ष पुष्पेंद्र कुशवाहा,बाड़ी नगर अध्यक्ष सैफ

सईद खान,राजेश कुशवाहा,, रोशनी शिवहरे धर्मेन्द्र शर्मा,पंकज तिवारी,प्रधान राजकुमार तोमर,अनिल अरेला,सेवादल महिला जिला अध्यक्ष बिनेश सविता,राजकुमार भारद्वाज,अनिल गर्ग,एलएस यादव,हरि पहाड़िया, सुलेमान फारुकी,शबनम खान,मंडल अध्यक्ष नईम खान,मनीष मंगल,महादेव मीणा,केशव मीणा,पप्पू सोलंकी,कृष्णा परमार,,महावीर गाँड,भगवान सिंह जाटव,सोनी दिवाकर,, आसिफ,शुभम परमार,बांकेलाल जाटव,अंसार खान रामवतार शर्मा लखना यादव आदि मौजूद रहे।

सैक्टर स्तरीय कार्यक्रम

बाड़ी में मनाया पोषण माह का आठवां चरण

बढ़ता राजस्थान

बाड़ी(राजू शर्मा)। जिला कलक्टर श्री निधि बी.टी., भूपेश गर्ग आईसीडीएस अधिकारी धौलपुर के निर्देशन में ब्लॉक बाड़ी अंतर्गत पोषण माह का सैक्टर स्तरीय कार्यक्रम दिनांक 13 अक्टूबर 2025 को राजकीय बालिका नवीन विद्यालय, बाड़ी में उत्साहपूर्वक आयोजित किया गया।

कार्यक्रम की अध्यक्षता बाल विकास परियोजना अधिकारी (सीडीपीओ) बाड़ी अर्पित श्रीवास्तव ने की।कार्यक्रम के दौरान परिक्षेत्र की सभी आंगनवाड़ी कार्यकर्ताओं ने रंगोली निर्माण, रेंसिपी प्रदर्शन एवं स्वस्थ जीवन शैली को अपनाने का संदेश देकर गुना, वेद गुप्ता, विकास मित्तल, सत्यव्रत आर्य, सतीश मित्तल, महेश कूलर वाले, वीरेन्द्र मित्तल, सुरेन्द्र सिंघल, धीरज मित्तल, विशन गुप्ता, ओमप्रकाश अचार वाले, प्रदीप आर्य, आर.एस. गुप्ता, प्रेमचंद गोयल आदि उपस्थित रहें।

में अति पोषण यानी मोटापे की समस्या भी इसका एक रूप है, जिसे संतुलित आहार और नियमित जीवनशैली से नियंत्रित किया जा सकता है। महिला पर्यवेक्षक रेखा शर्मा ने अपने संबोधन में कहा कि हमें प्रोसेस्ड एवं पैकड खाद्य पदार्थों से बचते हुए पारंपरिक भोजन को प्राथमिकता देनी चाहिए। विद्यालय के प्रधानाचार्य पप्पूसिंह रावत ने अपने विचार साझा करते हुए महिला एवं बाल विकास विभाग की भूमिका की सराहना की तथा कहा कि महिलाएं ही राष्ट्र के विकास की मूल आधारशिला हैं।

कार्यक्रम के दौरान पूजा कुमारी की गोद भराई एवं विकेश के बच्चे का अन्न प्राशन संस्कार संपन्न हुआ। इस अवसर पर वरिष्ठ सहायक पुष्पेन्द्र सिंह, ब्लॉक समन्वयक, नितिन कुमार, महिला पर्यवेक्षक रेखा शर्मा रेनू, एलडीसी राहुल शर्मा, रवीना खान, बलवीर सिंह मीणा, लता देवी सहित बाड़ी शहर की सभी आंगनवाड़ी कार्यकर्ता उपस्थित रहें।

भुसावरी अग्र परिवार अन्नकूट व छप्पन भोग की झांकी 25 को बढ़ता राजस्थान

भरतपुर (यतेन्द्र पाण्डेय)। भुसावरी अग्र परिवार कार्यकारिणी की मीटिंग अध्यक्ष अनिल कुमार की अध्यक्षता में होटल रोयल विलास में आयोजित की गई। जिसमें आगामी 25 अक्टूबर शनिवार को 11.30 बजे सुबह शहनाई मैरिज होम रनजीत नगर में गत वर्ष की भांति अन्नकूट का आयोजन किया जावेगा। इस अवसर पर श्री गिरांज महाराज की छप्पन भोग की झांकी व कीर्तन का आयोजन किया जावेगा।

मंत्री सुधीर मित्तल ने बताया कि सामाजिक महत्त्व को ध्यान देते हुए भुसावरी अग्र परिवार में विवाह योग्य युवक एवं युवतियों का विवरण फार्म भरवाया जायेगा।

इस अवसर पर मीटिंग में हरिमोहन मित्तल, घनश्याम गुप्ता, वेद गुप्ता, विकास मित्तल, सत्यव्रत आर्य, सतीश मित्तल, महेश कूलर वाले, वीरेन्द्र मित्तल, सुरेन्द्र सिंघल, धीरज मित्तल, विशन गुप्ता, ओमप्रकाश अचार वाले, प्रदीप आर्य, आर.एस. गुप्ता, प्रेमचंद गोयल आदि उपस्थित थे।

नए कानूनों की विशेषताओं और उपयोगिता पर लगाई प्रदर्शनी



बढ़ता राजस्थान

बाड़ी(राजू शर्मा)। धौलपुर में सोमवार को नए आपराधिक कानूनों पर एक जिला स्तरीय कार्यक्रम आयोजित किया गया। इसका उद्देश्य देश में लागू होने जा रहे तीन नए आपराधिक कानूनों - भारतीय न्याय संहिता, भारतीय नागरिक सुरक्षा संहिता और भारतीय साक्ष्य अधिनियम - के बारे में जन जागरूकता बढ़ाना था। इस

अवसर पर केंद्रीय गृह मंत्री अमित शाह ने वीडियो कॉन्फ्रेंसिंग के माध्यम से देशभर के अधिकारियों और जनप्रतिनिधियों से संवाद किया। मुख्य कार्यक्रम जयपुर के सीतापुरा स्थित जयपुर देश में लागू होने जा रहे तीन नए आपराधिक कानूनों - भारतीय न्याय संहिता, भारतीय नागरिक सुरक्षा संहिता और भारतीय साक्ष्य अधिनियम - के बारे में जन जागरूकता बढ़ाना था। इस

आयोजित जिला स्तरीय कार्यक्रम का सीधा प्रसारण जिले के सभी थानों में भी किया गया। पुलिस लाइन में हुए इस कार्यक्रम में सीएलजी सदस्य, सुरक्षा सख्ती और पुलिसकर्मी मौजूद रहे। कार्यक्रम के दौरान वक्ताओं ने बताया कि ये तीनों नए कानून भारतीय न्याय प्रणाली को आधुनिक, पारदर्शी और नागरिक हितैषी बनाने की दिशा में महत्वपूर्ण साबित होंगे।

भीलमंगरा में संघ के 100 वर्ष पूर्ण होने पर शस्त्र पूजन, काव्य गीत और वैचारिक प्रवचन के साथ हुआ आयोजन

आरएसएस के विजयदशमी उत्सव में गूंजा वैष्णव का संदेश

बढ़ता राजस्थान

राजसमंद (सुरेश बागोरा)। राष्ट्रीय स्वयंसेवक संघ के भीलमंगरा मंडल की ओर से विजयदशमी उत्सव बड़े उत्साह और धार्मिक श्रद्धा के साथ भीलमंगरा गांव स्थित चावंडा माता मंदिर प्रांगण में मनाया गया। यह आयोजन संघ के 100 वर्ष पूर्ण होने के उपलक्ष्य में विशेष रूप से समर्पित रहा।कार्यक्रम के मुख्य अतिथि गांव के चम्पालाल माली थे, जबकि मुख्य वक्ता के रूप में जिला सेवा प्रमुख बंजरंग दास वैष्णव और विशिष्ट अतिथि सरदारगढ़ खंड के खंड कार्यवाह कुलदीप वैष्णव उपस्थित रहे। कार्यक्रम का शुभारंभ अतिथियों द्वारा शस्त्र पूजन के साथ किया गया। इसके पश्चात



देशभक्ति गीतों, कव्यपाठ और अवतरणों की प्रस्तुति दी गई।मुख्य वक्ता बंजरंग दास वैष्णव ने अपने संबोधन में संघ की स्थापना, उद्देश्य और समाजसेवा के विभिन्न कार्यों पर विस्तार से प्रकाश डाला। उन्होंने कहा कि संघ राष्ट्र निर्माण का जीवंत माध्यम है, जो समाज को एकता,

अनुशासन और आत्मबल की दिशा में अग्रसर करता है।

उन्होंने पंच परिवर्तन — कुटुंब प्रबोधन, स्वदेशी, नागरिक शिष्टाचार, पर्यावरण संरक्षण और सामाजिक समरसता पर विस्तार से चर्चा की और सभी से इन सिद्धांतों को जीवन में उतारने का आह्वान

किया।वैष्णव ने ग्रामवासियों से अपील की कि हर परिवार में शस्त्र हो और युवाओं को उसका प्रशिक्षण अवश्य लेना चाहिए। उन्होंने कहा कि शस्त्र आत्मरक्षा और राष्ट्र रक्षा का प्रतीक है, इसका पूजन केवल परंपरा नहीं बल्कि एक जिम्मेदारी भी है।

कार्यक्रम में खंड व्यवस्था प्रमुख भरत माली, मंडल कार्यवाह मनीष माली, आगरिया मंडल कार्यवाह युवराज पारीक, खंड शारीरिक प्रमुख भैरूसिंह राठौड़, खंड विस्तारक कृपाल सिंह आईडाना सहित बड़ी संख्या में संघ कार्यकर्ता, मातृशक्ति और ग्रामवासी उपस्थित रहे। कार्यक्रम के अंत में सामूहिक शस्त्र पूजन किया गया और राष्ट्रगीत के साथ समारोह का समापन हुआ।

दीपोत्सव के लिए सज-धज गई श्रीनाथजी की नगरी

बढ़ता राजस्थान

राजसमंद (सुरेश बागोरा)। नाथद्वारा वल्लभ संप्रदाय की प्रधान पीठ श्रीनाथजी मंदिर में दीपोत्सव पर्व को लेकर तैयारियां पूरे चरम पर हैं। नगर में दीपावली का उत्सव इस बार विशेष रूप से हर्षोल्लास के साथ मनाया जा रहा है। मंदिर परिसर से लेकर मुख्य बाजारों तक रंग-रोगन, रोशनी और सजावट का दौर जारी है। मंदिर प्रशासन द्वारा दीपोत्सव के अवसर पर विशेष झांकी दर्शन, पुष्प सज्जा और दीप प्रज्वलन कार्यक्रम को तैयारियों का जा रही हैं। श्रद्धालुओं की भीड़ को देखते हुए व्यवस्थाओं को सुदृढ़ किया गया है। नगर पालिका द्वारा सफाई व्यवस्था के लिए अतिरिक्त टैम लगाई गई हैं ताकि श्रद्धालुओं को किसी प्रकार की असुविधा न हो। स्थानीय व्यापारियों में भी दीपोत्सव को लेकर जबरदस्त उत्साह देखा जा रहा है। दुकानों की सजावट के साथ नए माल की खरीदी और बिक्री में रौनक लौट आई है। इस वर्ष अच्छी बारिश और बेहतर फसलों के चलते व्यापार में भी उछाल की उम्मीद है। नाथद्वारा के बाजारों में पिचकारी कल, मोनाकारी और चांदी के गहनों की नई-नई कलाकृतियां श्रद्धालुओं को आकर्षित कर रही है।

मर्वेंट नेवी एसोसिएशन का दीवाली स्नेह मिलन समारोह 2025 सम्पन्न



बढ़ता राजस्थान

अलवर (का.स.).। मर्वेंट नेवी एसोसिएशन द्वारा आयोजित दीवाली मिलन समारोह 2025 बड़ी धूमधाम और उत्साह के साथ सम्पन्न हुआ। यह समारोह लगातार तीसरे वर्ष सफलतापूर्वक आयोजित किया गया, जिसने सभी सदस्यों और उनके परिवारों को एक साथ आने का सुंदर अवसर प्रदान किया। कार्यक्रम में विभिन्न सांस्कृतिक प्रस्तुतियाँ, मनोरंजक

खेल, संगीत कार्यक्रम और बच्चों के लिए विशेष गतिविधियाँ आयोजित की गईं। पूरे आयोजन में पारिवारिक सौहार्द और उमंग का वातावरण बना रहा।

समारोह के अंत में मर्वेंट नेवी एसोसिएशन के पदाधिकारियों ने सभी उपस्थित सदस्यों और अतिथियों का धन्यवाद ज्ञापित किया और आशा व्यक्त की कि आने वाले वर्षों में यह परंपरा और भी बड़े स्तर पर जारी रहेगी।

तीन माह में एक सौ मरीजों को मिला हीमोडायलीसिस का लाभ-यादव



बढ़ता राजस्थान

बानसूर(धीरज मौर्य)। नगर पालिका क्षेत्र स्थित उपजिला अस्पताल बानसूर में अब तक एक सौ मरीजों का सफल डायलिसिस हुआ है। प्रमुख चिकित्सा अधिकारी डॉ राजेश कुमार यादव ने बताया कि पहले मरीजों को डायलीसिस के लिए जयपुर जाना पड़ता था। लेकिन विधायक देवीसिंह शेखावत के प्रयास से जुलाई 2025में डायलीसिस मशीन लगवाई गई। जिसके बाद से अब तक एक सौ

मरीजों को डायलीसिस का लाभ मिल चुका है। वहीं मरीज और उसके परिजन ने बताया कि जब से डायलीसिस मशीन लगाई गई हैअब जयपुर नहीं जाना पड़ता। वहीं सोनोजीलिस्ट चिकित्सक डॉ अमित यादव, रेडियोग्राफर इन्द्रा गुर्जर व सर्जरी टीम का नेतृत्व डॉ ओमप्रकाश पलसानिया तथा नर्सिंग अधिकारी श्रीपाल गुर्जर ने किया। सफल डायलीसिस के बाद मरीजों ने चिकित्सकों और स्थानीय विधायक देवीसिंह शेखावत का आभार जताया है।

शहरी क्षेत्र में 14 अक्टूबर को विभिन्न स्थानों पर आयोजित होंगे शिविर

बढ़ता राजस्थान

अलवर (का.स.).। राज्य सरकार के निर्देशानुसार शहरी क्षेत्र के नागरिकों को राहत प्रदान करने एवं उनके मूलभूत कामों को एक ही छत के नीचे सम्पन्न कराए जाने के उद्देश्य से 14 अक्टूबर को विभिन्न स्थानों पर सेवा पखवाड़े के अंतर्गत शहरी सेवा शिविर आयोजित होंगे। जिला कलक्टर डॉ. आर्तिका शुक्ला ने बताया कि अलवर नगर निगम

क्षेत्र में 14 अक्टूबर को वार्ड संख्या 58 से 59 तक के लिए नगर निगम कार्यालय में शिविर आयोजित होंगे। वहीं 14 अक्टूबर को अरावली विहार द्वितीय, जय कॉम्प्लेक्स, नरु मार्ग, वेंयर हाउसिंग गोदाम, नेमीचंद मार्केट, ट्रांसपोर्ट नगर, वैशाली नगर एवं सम्पूर्ण गैर योजना क्षेत्र के लिए नगर विकास विकास न्यास के नागरिक सेवा केंद्र न्यास परिसर में शिविर का आयोजन होगा।

राष्ट्रीय सीपीआर जागरूकता सप्ताह के तहत दिलवाई गई शपथ



बढ़ता राजस्थान

बानसूर(धीरज मौर्य)। नगर पालिका क्षेत्र स्थित उपजिला अस्पताल के वरिष्ठ विशेषज्ञ चिकित्सक प्रदीप कुमार द्वारा सोमवार को राष्ट्रीय सीपीआर सप्ताह के तहत बानसूर आईटीआई कॉलेज के विद्यार्थियों को आपातकालीन परिस्थितियों में सीपीआर देने का प्रशिक्षण दिया गया एवं आपातकालीन परिस्थितियों में सीपीआर देने की शपथ भी दिलवाई। इस मौके पर संस्था के

प्राचार्य दयाराम गुर्जर ने बताया कि केन्द्र सरकार द्वारा राष्ट्रीय सीपीआर जागरूकता सप्ताह के तहत आमजन सीपीआर देने के लिए जागरूकता पैदा की जा रही है। जिससे आपातकालीन परिस्थितियों में किसी मरीज की जिंदगी बचाई जा सके इस पहल के लिए प्राचार्य सहित स्टाफ ने प्रमुख चिकित्सा अधिकारी डॉ राजेश कुमार यादव एवं प्रशिक्षण देने वाले चिकित्सकों डॉ अरुण शर्मा और डॉ प्रदीप कुमार का आभार जताया।

घर के आंगन में खेल रही 7 साल की बच्ची को सांप ने डसा, मौत बढ़ता राजस्थान

अलवर (का.स.).। अलवर में सांप के डसने से 7 साल की बच्ची की मौत हो गई। बच्ची अपने घर के बाहर खेल रही थी। हादसा अलवर जिले के नाँगावा थाना क्षेत्र का है।

नाँगावा थाने के हेड कॉन्स्टेबल फजरुद्दीन ने बताया कि रविवार शाम को भुजाका गांव

निवासी ओखली के घर आंगन में बच्चे खेल रहे थे। परिसर में मुर्गों को खाने का बाड़ा था। वहां एक काला सांप आ गया। खेलते-खेलते 7 साल की बच्ची असलिका बाड़े की तरफ गई तो उसे सांप ने डस लिया। बच्ची के चिल्लाने पर परिजन गए और उसे हॉस्पिटल ले जाया गया। इलाज के दौरान उसकी मौत हो गई।

बढ़ता अलवर

रामगढ़/ बहरोड़/राजगढ़/ हिण्डौन सिटी कठूमर/तिजारा/कोटकासिम/करोली/भरतपूर

राजगढ़ नगरपालिका में एसीबी की बड़ी कार्यवाही

नगरपालिका के राजस्व विभाग का प्रभारी 12 हजार रुपए की रिश्तत लेते गिरफ्तार

बढ़ता राजस्थान

राजगढ़(अलवर)। राजस्थान भ्रष्टाचार निरोधक ब्यूरो (एसीबी) ने सोमवार को बड़ी कार्यवाही करते हुए राजगढ़ नगरपालिका के प्रभारी राजस्व/भूमि शाखा (सहायक कर्मचारी) रामहेत बैरवा को 12 हजार रुपये की रिश्तत लेते रंगे हाथों गिरफ्तार किया गया। एसीबी मुख्यालय के निर्देश पर एसीबी चौकी अलवर प्रथम की टीम ने यह कार्यवाही की। एसीबी की अतिरिक्त महानिदेशक पुलिस स्मिता श्रीवास्तव ने बताया कि एसीबी चौकी अलवर को शिकायत मिली कि परिवारी द्वारा उसकी धर्मपत्नी के नाम से रेबारपुरा मोहल्ले दौला खोजा की कोठी राजगढ़ में वर्ष 2020 में रजिस्ट्री से 242 वर्गज प्लाट खरीदा था करीब एक माह पूर्व उक्त प्लॉट का पट्टा बनवाने के लिये मैने नगर पालिका राजगढ़ में फाईल लगाई थी। नगर पालिका द्वारा उक्त पट्टे के क्रम में दिनांक 3 अक्टूबर 2025 को 75978 रुपये पट्टा राशि जमा कराने पर भी मेरा पट्टा नहीं बनाने पर 9 अक्टूबर 2025 को नगर पालिका से संबंधित बाबू



रामहेत बैरवा से मिला और मेरी पत्नी के नाम पट्टा जारी करने के संदर्भ में बातचीत

की तो आरोपी ने मुझसे पट्टा जारी करने के लिये 10 हजार रुपये तथा उसकी पत्नी के दुसरे प्लॉट के कनवर्जन के आदेश जारी करने हेतु 5 हजार रुपये रिश्तत की मांग

संगठन सृजन अभियान से कांग्रेस को मिलेगी नई दिशा : टीकाराम जूली

बढ़ता राजस्थान

अलवर (का.स.).। नेता प्रतिपक्ष एवं अलवर ग्रामीण विधायक टीकाराम जूली ने सोमवार को अलवर ग्रामीण विधानसभा क्षेत्र के उमरगै एवं मालाखेड़ा ब्लॉक के कार्यकर्ताओं की कांग्रेस पार्टी के संगठन सृजन अभियान के तहत महत्वपूर्ण बैठक ली।



नहीं है बल्कि संगठन को नई दिशा देने में महत्वपूर्ण कदम होगा।

उन्होंने कहा कि अभियान का मुख्य उद्देश्य कांग्रेस संगठन को मजबूत करना, नए कार्यकर्ताओं को जोड़ना और पार्टी की रीति नीति व विचारधारा को आम जनता तक पहुंचाना है। उन्होंने अलग-अलग कार्यकर्ताओं से फीडबैक लेकर संगठन की वर्तमान स्थिति और भविष्य को लेकर रायशुमारी की।

उन्होंने कहा कि जिला कांग्रेस कमिटी का गठन भी समावेशी होगा जिसमें युवाओं,महिलाओं और सभी वर्गों की भागीदारी प्राथमिकता से सुनिश्चित की जाएगी।संगठनात्मक ढांचे को अंतिम रूप देने की प्रक्रिया दीपावली के बाद पूरी की जाएगी। उन्होंने कार्यकर्ताओं से आवाह करतें हुए कहा कि लोकसभा में नेता प्रतिपक्ष राहुल गांधी और

कांग्रेस पार्टी के राष्ट्रीय अध्यक्ष मल्लिका अर्जुन खड्गे के साथ कांग्रेस पार्टी का प्रत्येक कार्यकर्ता अन्याय व उत्पीड़न के खिलाफ मजबूती से लड़ेगा और विधानसभा एवं लोकसभा चुनाव में कांग्रेस पार्टी की सरकार बनाने में अहम भूमिका निभाएगा। उन्होंने भाजपा की दमनकारी नीतियों पर तंज कसते हुए कहा कि आज लोकतंत्र खतरे में है, कांग्रेस के साथ देश का आम आवाम है जो इस तानाशाहपूर्ण सरकार को माकूल जवाब देने के लिए तैयार है। बैठक में अखिल भारतीय कांग्रेस कमिटी के ऑब्जर्वर सलीम अहमद, राजस्थान प्रदेश कांग्रेस कमिटी के ऑब्जर्वर इंद्राज गुर्जर, जिला अध्यक्ष योगेश मिश्रा,मालाखेड़ा ब्लॉक अध्यक्ष सावित्री नरेंद्र मीणा, उमरगै ब्लॉक अध्यक्ष जफर खान संख्या में कांग्रेस कार्यकर्ता मौजूद रहे।

कलक्टर ने ली जिला स्तरीय कृषि समिति की बैठक बढ़ता राजस्थान

अलवर (का.स.).। जिला कलक्टर डॉ. आर्तिका शुक्ला ने कलक्ट्रेट सभागार में जिला स्तरीय कृषि समिति की बैठक लेकर विभागीय योजनाओं में लक्ष्यानुसार प्रगति अर्जित करने के निर्देश दिए।

कलक्टर ने कृषि विभाग के संयुक्त निदेशक को निर्देशित किया कि विभाग की योजनाओं में लक्ष्यानुसार प्रगति अर्जित कर सैचुरेशन स्तर तक क्रियान्वित सुनिश्चित करें।

उन्होंने योजनाओं की प्रगति पर नाराजगी जाहिर की। उन्होंने निर्देश दिए कि केंद्र एवं राज्य सरकार की जनकल्याणकारी योजनाओं का धरातल पर व्यापक स्तर पर प्रचार-प्रसार करावें।

कलक्टर ने तारबंदी फसल सुरक्षा योजना, कृषि यंत्र योजना, फार्म पॉन्ड (खेत तलाई) निर्माण योजना, सिंचाई पाइप लाइन योजना, गोवर्धन जैविक उर्वरक योजना एवं राष्ट्रीय प्राकृतिक खेती मिशन इत्यादि की प्रगति की विस्तृत समीक्षा करते हुए योजनाओं में लक्ष्य के अनुरूप सैचुरेशन स्तर प्राप्त करने के निर्देश दिए।

राज्य कर्मचारी संयुक्त महासंघ के हरिमोहन मीना ब्लॉक अध्यक्ष



बढ़ता राजस्थान

राजगढ़(अलवर)।। अखिल राजस्थान राज्य कर्मचारी संयुक्त महासंघ जिला अध्यक्ष मनोज कुमार मीणा की अध्यक्षता में अखिल कर्मचारी महासंघ की बैठक रैणी पंचायत समिति परिसर सभागार में हुई। जिसमें 6 अक्टूबर को कर्मचारी महासंघ की वृेतेन विसंगतियां, नियमित पदोन्नति, पीएफआरडीए अधिनियम के तहत राज्य कर्मचारियों के वरतन से पूर्व की गई कटौती वापस करने आदि मांगों को लेकर मुख्य सचिव के नाम कलेक्टर को दिए ज्ञापन पर चर्चा की गई। सभी मांगों के संदर्भ में आंदोलन की आगामी रूपरेखा, कर्मचारी जागरण अभियान, जिला

स्तर पर चेतावनी धरना, प्रदेश में संघर्ष चेतन यात्रा के लिए कर्मचारियों में सहमति बनाई। ब्लॉक अध्यक्ष कर्मचारी महासंघ उपशाखा रैनी पद पर हरिमोहन मीणा की नियुक्ति सर्वसम्मिति से व ब्लॉक महामंत्री अरविंद कुमार अध्यक्ष मुकेश ईटोली राजस्थान पंचायती राज एवं माध्यमिक शिक्षक संघ अलवर, अरविंद मीणा, नरेश कुमार मीणा, खेमराज मीणा, अजय कुमार तिवारी, प्रकाश वर्मा, अमर सिंह, राजेश मीणा, ललित प्रसाद शर्मा, अंशु सिंह राजपूत, सुमेर सिंह मीणा, चेताराम , समरथ लाल , मनीष मीना आदि मौजूद रहे।

‘नव विधान- न्याय की नई पहचान’ के राज्य स्तरीय कार्यक्रम का जिला स्तर पर लाइव प्रसारण



बढ़ता राजस्थान

अलवर (का.स.).। केंद्रीय गृह एवं सहकारिता मंत्री अमित शाह के मुख्य आतिथ्य में सोमवार को जयपुर में आयोजित ‘नव विधान- न्याय की नई पहचान’ के राज्य स्तरीय कार्यक्रम का जिला स्तर पर प्रताप ऑडिटोरियम में वीसी के माध्यम से लाइव प्रसारण किया गया। राज्य स्तरीय कार्यक्रम में मुख्यमंत्री भजन लाल शर्मा एवं राजस्थान उच्च न्यायालय के कार्यवाहक मुख्य न्यायाधिपति संजीव प्रकाश शर्मा की गरिमामय उपस्थिति रही।

राज्य स्तरीय कार्यक्रम में केंद्रीय गृह एवं सहकारिता मंत्री अमित शाह ने नव अपराधिक कानूनों पर

प्रदर्शनी का उद्घाटन, 4 लाख करोड़ रुपए के निवेश प्रस्तावों की ग्राउंड ब्रेकिंग, 9300 करोड़ रुपए के विभिन्न विकास कार्यों का शिलान्यास एवं लोकार्पण, दुग्ध उत्पादकों को दुध सब्सिडी के पेटे 364 करोड़ रुपए की राशि का हस्तांतरण, विद्यार्थियों को यूनिफॉर्म के लिए 240 करोड़ रुपए की राशि का हस्तांतरण, विकसित

राजस्थान-2047 की कार्ययोजना का विमोचन तथा 150 यूनिट प्रतिमाह निःशुल्क बिजली योजना पोर्टल का शुभारंभ किया गया। साथ ही एफएसएल के 56 वाहनों एवं महिला सुरक्षा पेट्रोलिंग के लिए 100 स्कूटरियों व मोटरसाइकिलों की रवानगी की। इस दौरान जिला कलक्टर डॉ. आर्तिका शुक्ला, पुलिस अधीक्षक श्री सुधीर चौधरी,

जिला विधिक सेवा प्राधिकरण सचिव श्री मोहन लाल सोनी, अतिरिक्त जिला कलक्टर शहर श्रीमती बीना महावर, अतिरिक्त पुलिस अधीक्षक मुख्यालय श्री कांबले शरण गोपीनाथ, अतिरिक्त पुलिस अधीक्षक डॉ. प्रियंका, एसडीएम अलवर श्री माधव भारद्वाज सहित बड़ी संख्या में पुलिसकर्मों, विद्यार्थी मौजूद रहे।

महिला रोग विशेषज्ञ के कार्य ग्रहण पर भाजपाईयों ने किया सम्मान

बानसूर अस्पताल का गुणवत्ता पूर्ण चिकित्सा में स्थान : यादव

बढ़ता राजस्थान

बानसूर(धीरज मौर्य)। नगर पालिका क्षेत्र स्थित बानसूर के उपजिला अस्पताल में महिला रोग चिकित्सक डॉ मनीषा जोलिया की नियुक्ति पर जो स्त्री रोग विशेषज्ञ है का सम्मान भाजपाईयों ने अपनी टीम के साथ पहुंचकर किया। भाजपाईयों ने चिकित्सालय द्वारा दी जा रही सुविधाओं के लिए उपजिला अस्पताल टीम का भी सम्मान किया।

इस मौके पर स्थानीय विधायक देवीसिंह शेखावत का आभार जताते हुए भाजपाईयों ने कहा कि स्त्री रोग विशेषज्ञ की काफ़ी वर्षों से लोगों सहित हम भाजपाईयों की मांग थी जो शेखावत ने पूरी कर दी।इसके लिए विधायक देवीसिंह शेखावत का हम सब भाजपाई हृदय से आभार व्यक्त करते हैं।

इस मौके पर बोलते हुए उपजिला अस्पताल के प्रमुख चिकित्सा अधिकारी डॉ राजेश कुमार यादव ने



कहा कि मैडम यह अस्पताल मरीजों के लिए विश्वास का केन्द्र है यहाँ कि चिकित्सा सुविधाएं दूर -दराज

तक प्रसिद्ध हैं। उन्होंने कहा कि इस अस्पताल में आमजन का विश्वास हासिल करने के लिए निष्ठा

और समर्पण से कार्य करना होगा। वहीं अलवर उत्तर के जिला उपाध्यक्ष एवं भाजपा नेता तथा बानसूर नगर पालिका की पूर्व चेयरमैन के प्रतिनिधि सज्जन मिश्रा ने कहा कि डॉ साहिबा समर्पण भाव से कार्य करने के लिए विख्यात हैं पर इनके पति को भी तो यहाँ लाना होगा तभी तो एकऔर एक ग्यारह होगा।इस मौके पर डॉ. मनीषा जोलिया को पुष्पगुच्छ और शॉल ओढ़ाकर सम्मानित किया गया एवं डॉ. राजेश कुमार यादव व उनकी टीम को माला व साफा पहनाकर सम्मानित भी किया गया। इस मौके पर नगर पालिका चेयरमैन सज्जन मिश्रा,जिला मंत्री नीलम त्रिपाठी, जिला प्रवक्ता एडवोकेट नरेंद्र चौधरी,योगेश सोनी, विजय कुमावत, एडवोकेट संकेत लाटा,विष्णु सोनी, सुरेंद्र चौहान, एडवोकेट पूर्ण जाट,योगेश कुमावत, हरि सिंह सैनी, मदनलाल बानसा, ओमपाल चौहान,किशनलाल यादव एवं एडवोकेट रामसिंह सहित भाजपाई मौजूद रहे।

रिटेल महंगाई 8 साल में सबसे कम

सितंबर में घटकर 1.54% पर आई, खाने-पीने का सामान सस्ता होने का असर; अगस्त में 2.07% थी

बढ़ता राजस्थान

नई दिल्ली (एजेंसी)। सितंबर में रिटेल महंगाई करीब 8 साल के निचले स्तर 1.54% पर आ गई है। इससे पहले जून 2017 में भी ये इतनी थी। इसकी वजह खाने-पीने की कुछ वस्तुओं की कीमतों में गिरावट है।

वहीं अगस्त में रिटेल महंगाई 2.07% रही थी। रिटेल महंगाई के आधिकारिक आंकड़े सरकार ने 13 अक्टूबर को जारी किए हैं। रिजर्व बैंक का लक्ष्य महंगाई को 4% -2% की सीमा में रखने का है।

महंगाई के बास्केट में लगभग 50% योगदान खाने-पीने की चीजों का होता है। इसकी महीने-दर-महीने की महंगाई माइनस 0.64% से घटकर माइनस 2.28% हो गई है। सितंबर महीने



में ग्रामीण महंगाई दर 1.69% से घटकर 1.07% हो गई है। वहीं शहरी महंगाई 2.47% से घटकर 2.04% पर आ गई है।

महंगाई का बढ़ना और घटना प्रोडक्ट की डिमांड और सप्लाई पर निर्भर करता है। अगर लोगों के पास

पैसे ज्यादा होंगे तो वे ज्यादा चीजें खरीदेंगे। ज्यादा चीजें खरीदने से चीजों की डिमांड बढ़ेगी और डिमांड के मुताबिक सप्लाई नहीं होने पर इन चीजों की कीमत बढ़ेगी।

इस तरह बाजार महंगाई की चपेट में आ जाता है। सोधे शब्दों में

सीपीआई से तय होती है महंगाई

एक ग्राहक के तौर पर आप और हम रिटेल मार्केट से सामान खरीदते हैं। इससे जुड़ी कीमतों में हुए बदलाव को दिखाने का काम कंप्यूटर प्राइस इंडेक्स यानी सीपीआई करता है। हम सामान और सर्विसेज के लिए जो औसत मूल्य चुकाते हैं, सीपीआई उसी को मापता है।

कहें तो बाजार में पैसों का अत्यधिक बहाव या चीजों की शॉर्टेज महंगाई का कारण बनता है। वहीं अगर डिमांड कम होगी और सप्लाई ज्यादा तो महंगाई कम होगी।

बगावत के बाद मंत्री के बेटे को आरसीए से निकाला

बढ़ता राजस्थान

जयपुर (कांस)। राजस्थान क्रिकेट एसोसिएशन (आरसीए) का सियासी घमासान लगातार बढ़ता जा रहा है। एडहॉक कमेटी के कन्वीनर दीनदयाल कुमावत ने हेल्थ मिनिस्टर के बेटे धनंजय सिंह खीवसर की अध्यक्षता वाले जोधपुर जिला क्रिकेट संघ की मान्यता को रद्द कर दिया है।

इसके साथ ही दीनदयाल कुमावत ने कमेटी के तीन और सदस्यों के खिलाफ लोकपाल में आरसीए के संविधान के खिलाफ काम करने को लेकर शिकायत की है। ऐसे में तीन और जिला क्रिकेट संघ पर अब जांच के साथ कार्रवाई की तलवार लटक गई है। इनमें प्रतापगढ़ के पिंकेश जैन, अलवर के मोहित यादव और सीकर के आशीष तिवारी शामिल हैं।

150 यूनिट प्रतिमाह निःशुल्क बिजली योजना पोर्टल का शुभारम्भ

बढ़ता राजस्थान

जयपुर (कांस)। केन्द्रीय गृह मंत्री श्री अमित शाह ने 150 यूनिट प्रतिमाह निःशुल्क बिजली योजना में विद्युत उपभोक्ताओं के पंजीयन के लिए विकसित पोर्टल का सोमवार को जेईसीसी में आयोजित कार्यक्रम में शुभारम्भ किया। इस अवसर पर प्रदेश के मुख्यमंत्री श्री भजनलाल शर्मा भी मौजूद रहे। राजस्थान डिस्कॉम्स ने यह पोर्टल विकसित किया है।

प्रदेश के बिजली उपभोक्ताओं को सस्ती एवं सुलभ सौर ऊर्जा के माध्यम से ऊर्जादाता बनाने की दिशा में यह योजना मुख्यमंत्री श्री भजनलाल शर्मा की अनूठी पहल है। वर्ष 2025-26 के बजट में राज्य सरकार ने मुख्यमंत्री निःशुल्क बिजली योजना के लाभार्थियों को और अधिक लाभ देने की मंशा के उद्देश्य से पीएम सूर्यघर मुफ्त बिजली योजना के साथ लीवरेज करते हुए 150 यूनिट प्रतिमाह निःशुल्क बिजली योजना की महत्वपूर्ण घोषणा की थी। इस घोषणा की क्रियान्विति के प्रथम चरण में मुख्यमंत्री निःशुल्क बिजली योजना के रजिस्टर्ड उपभोक्ता https://www.energy.ra-

jasthan.gov.in/Jvvn1, https://www.energy.rajabasthan.gov.in/Jdvvn1, https://www.energy.rajabasthan.gov.in/avvn1 तथा वेबपोर्टल BijliMitra के माध्यम से अपना पंजीयन करा सकते हैं।

1.1 किलोवाट क्षमता के रूफ टॉप सोलर पर प्रथम चरण में डिस्कॉम्स देंगे 17 हजार की अतिरिक्त आर्थिक सहायता : पोर्टल के जरिए मुख्यमंत्री निःशुल्क बिजली योजना के रजिस्टर्ड उपभोक्ता अपने “के नम्बर” दर्ज करके 150 यूनिट निःशुल्क बिजली योजना में ऑटोपी के माध्यम से अपनी पात्रता की स्थिति जान सकेंगे। इस प्रक्रिया में मुख्यमंत्री निःशुल्क बिजली योजना के रजिस्टर्ड उपभोक्ता स्वयं की छत की उपलब्धता की जानकारी पोर्टल पर देंगे तथा स्वयं रूफ टॉप सोलर लगाने की सहमति देंगे। जिससे डिस्कॉम्स के पास यह विवरण दर्ज होगा कि उपभोक्ता अपने घर की छत पर स्वयं सोलर पैनल लगाने के इच्छुक हैं। इसके बाद यह पात्र उपभोक्ता पीएम सूर्यघर पोर्टल पर रजिस्टर्ड वेबडरों के माध्यम से स्वयं की छत

पहले ही दिन 6,864 उपभोक्ताओं ने कराई सहमति दर्ज

पोर्टल के शुभारंभ के पहले दिन शाम 7.30 बजे तक मुख्यमंत्री निःशुल्क बिजली योजना के 6,864 रजिस्टर्ड उपभोक्ताओं ने 150 यूनिट निःशुल्क बिजली योजना के अंतर्गत स्वयं की छत पर रूफ टॉप सोलर लगाने की सहमति दर्ज कराई। इनमें जयपुर डिस्कॉम के 3570, अजमेर डिस्कॉम के 1975 तथा जोधपुर डिस्कॉम के 1319 उपभोक्ता हैं।

पर रूफ टॉप सोलर लगावाएंगे। ऐसे प्रत्येक उपभोक्ता को 1.1 किलोवाट क्षमता के सोलर पैनल पर प्रधानमंत्री सूर्य घर मुफ्त बिजली योजना के अंतर्गत प्रति संयंत्र 33,000 रुपये की वित्तीय सहायता (3 किलोवाट क्षमता तक अधिकतम 78 हजार रूपए) भारत सरकार से मिलेगी। वहीं राजस्थान डिस्कॉम्स द्वारा 150 यूनिट प्रतिमाह निःशुल्क बिजली योजना के अन्तर्गत 17,000 रूपए प्रति संयंत्र की अतिरिक्त वित्तीय सहायता दी जाएगी। इससे 1.1 किलोवाट क्षमता का पैनल पूरी तरह निशुल्क हो जाएगा। वहीं जो उपभोक्ता मुख्यमंत्री निःशुल्क बिजली योजना

में रजिस्टर्ड नहीं हैं, वे पीएम सूर्यघर पोर्टल के माध्यम से वेडसं चुनकर स्वयं का रूफ टॉप सोलर लगा सकेंगे। इस पर वे नियमानुसार केन्द्रीय वित्तीय सहायता ही प्राप्त कर सकेंगे।

प्रधानमंत्री श्री नरेन्द्र मोदी ने वर्ष 2070 तक भारत को कार्बन उत्सर्जन मुक्त राष्ट्र बनाने का विराट संकल्प लिया है। इस संकल्प की सिद्धि में यह योजना देश के अन्य राज्यों के लिए अनुकरणीय सिद्ध होगी। इससे जहां स्वच्छ ऊर्जा का उपयोग कर प्रदेश का प्रत्येक घरेलू बिजली उपभोक्ता न केवल स्वयं की ऊर्जा जरूरतों को पूरा करेगा बल्कि ऊर्जादाता भी बन सकेगा।

मुख्यमंत्री दुग्ध उत्पादक संबंल योजना

5 लाख दुग्ध उत्पादक किसानों को

364 करोड़ रुपए का मिला अनुदान

बढ़ता राजस्थान

जयपुर (कांस)। राजस्थान सरकार की मुख्यमंत्री दुग्ध उत्पादक संबल योजना के करीब 5 लाख रजिस्टर्ड दुग्ध उत्पादक पशुपालकों को एक साथ सात माह की अनुदान राशि का भुगतान सोमवार को केन्द्रीय गृह एवं सहकारिता मंत्री श्री अमित शाह व मुख्यमंत्री श्री भजनलाल शर्मा ने जेईसीसी में आयोजित एक समारोह में डीबीटी के माध्यम से किया। पशुपालन, गोपालन, डेयरी एवं देवस्थान विभाग के कैबिनेट मंत्री श्री जोराराम कुमावत ने बताया कि जनवरी-2025 से जुलाई-2025 तक का कुल 364 करोड़ रुपए के अनुदान का हस्तांतरण किया जा चुका है।

उन्होंने बताया कि मुख्यमंत्री दुग्ध उत्पादक संबल योजना के तहत दुग्ध उत्पादकों को सरस डेयरी से संबंधित दुग्ध समितियों को दूध बेचने पर प्रति लीटर 5 रुपए की अनुदान राशि सीधे उनके खातों में दी गई है। इससे लगभग 5 लाख

पशुपालक किसानों को लाभ मिला है। उन्होंने बताया कि इस योजना के लिए राजस्थान सरकार ने बजट वर्ष-2025-26 में 650 करोड़ रुपए का बजट निर्धारित किया गया है।

24 जिलों के पशुपालकों को खातों में पेमेंट ट्रॉसफर : मंत्री श्री कुमावत ने बताया कि अजमेर जिले के दुग्ध उत्पादक किसानों को 40 करोड़ 22661 रुपए, अलवर के 18 करोड़ 35 लाख 81190 रुपए, बांसवाड़ा के 20 करोड़ एक लाख 85190 रुपए, बागं के चार करोड़ 97 लाख 9955 रुपए, बाड़मेर जिले के 6 करोड़ एक लाख 77 हजार 178 रुपए, भरतपुर जिले के 16 करोड़ 8 लाख 75700 रुपए, भीलवाड़ा के 46 करोड़ 18 लाख 66585 रुपए, बीकानेर के 11 करोड़ 90 लाख 3581 रुपए, चित्तौड़गढ़ के 12 करोड़ 10 लाख 29970 रुपए, चूरू के 25 करोड़ 4 लाख 52330 रुपए, जयपुर के 139 करोड़ 7 लाख 94980 रुपए, जैसलमेर के 14 करोड़

एक लाख 4905 रुपए, जालोर के 41 करोड़ 6 लाख 88773 रुपए, झालावाड़ के 21 करोड़ 6 लाख 1605 रुपए तथा जोधपुर जिले के दुग्ध उत्पादक पशुपालकों के लिए 10 करोड़ 67 लाख 54925 रुपए उनके खाते में डीबीटी किए गए हैं। इसी तरह कोटा जिले के दुग्ध उत्पादक पशुपालक किसानों के लिए 8 करोड़ 60 लाख 73554 रुपए, नागौर के लिए 47 करोड़ 4 लाख 79355 रुपए, पाली जिले के लिए 10 करोड़ 82 लाख 43388 रुपए, राजसमंद जिले के लिए 3 करोड़ 41 लाख 29230 रुपए, सवाई माधोपुर के लिए 10 करोड़ 35 हजार 30 रुपए, श्रीगंगानगर जिले के लिए 18 करोड़ 48 लाख 9934 रुपए, सीकर के लिए 7 करोड़ 89 लाख 62191 रुपए, टोंक के लिए 5 करोड़ 93 लाख 49542 रुपए तथा उदयपुर जिले के पशुपालकों के लिए 10 करोड़ 14 लाख 94502 रुपए उनके खातों में अनुदान राशि के रूप में ट्रॉसफर की गई है।

नेतन्याहू ने ट्रम्प के लिए नोबेल मांगा; ट्रम्प बोले- युद्ध के साथ आतंक का भी अंत

हमास ने सभी 20 इजराइली बंधक रिहा किए

बढ़ता राजस्थान

तेल अवीव (एजेंसी)। हमास ने सभी 20 इजराइली बंधकों को रिहा कर दिया है। इन्हें 7 और 13 के दो बैच में छोड़ा गया। हमास ने इन्हें रेडक्रॉस के जरिए इजराइली सेना के हवाले किया गया। हमास के पास अब कोई भी जिंदा इजराइली बंधक नहीं है। इसके बदले में इजराइल ने 250 फिलिस्तीनी कैदियों को रिहा कर दिया है।

अमेरिकी राष्ट्रपति डोनाल्ड ट्रम्प ने पीएम नेतन्याहू के साथ इजराइली संसद को संबोधित किया। नेतन्याहू ने ट्रम्प के लिए अगले साल के नोबेल पीस प्राइज की मांग की। वहीं, ट्रम्प ने कहा कि आज का दिन अब्राहम, इसहाक और याकूब के ईश्वर को धन्यवाद देने का दिन है। यह सिर्फ युद्ध का बल्कि यह आतंक का अंत है और आस्था और उम्मीद की शुरुआत भी है।

अमेरिकी राष्ट्रपति डोनाल्ड ट्रम्प ने इजराइल की संसद (नेसेट) में 65 मिनट का भाषण दिया। उन्होंने कहा- हम एक ऐसी विरासत बनाएंगे, जिस पर इस क्षेत्र



के सभी लोग गर्व करेंगे। हम एक बेहतर भविष्य बनाएंगे। उन्होंने तेल अवीव से दुबई, हाइफा से बेरूत, यरुशलम से दमिश्क, और इजराइल से मिस्र, सऊदी अरब, कतर, भारत, पाकिस्तान, इंडोनेशिया, इराक, सीरिया, बहरीन, तुर्किये, जॉर्डन, यूएई, ओमान, आर्मेनिया और अजरबैजान जैसे देशों के बीच दोस्ती और व्यापार बढ़ाने की बात की।

ट्रम्प ने कहा कि नेतन्याहू बहुत साहसी और देशभक्त हैं और उनकी मदद के बिना आज का दिन संभव नहीं हो पाता।

ट्रम्प ने अपने भाषण में गाजा बंधक समझौते के लिए अरब देशों और मुस्लिम

नेताओं की सराहना की। उन्होंने कहा कि इन नेताओं ने हमास पर दबाव बनाकर बंधकों को रिहा कराने में मदद की।

ट्रम्प ने कहा कि हमें बहुत सारी मदद मिली... कई ऐसे लोगों से, जिनके बारे में आप सोच भी नहीं सकते। मैं उनकी बहुत-बहुत शुक्रिया अदा करता हूँ। उन्होंने आगे कहा- यह इजराइल और दुनिया के लिए एक बड़ी जीत है कि इतने सारे देश शांति के लिए एक साथ काम कर रहे हैं। यह एक नए मिडिल ईस्ट की ऐतिहासिक सुबह है। इजराइली सूत्रों के अनुसार, हमास गाजा में बचे सभी मृत बंधकों के शवों को नहीं ढूंढ पा रहा है। इससे

दूसरे चरण के समझौते में मुश्किलें आ रही हैं।

सूत्रों के अनुसार, इजराइल सरकार को पता है कि हमास कुछ मृत बंधकों का ठिकाना नहीं जानता और उन्हें वापस लाने में असमर्थ है। फिलहाल, यह संख्या 1 से 9 बताई जा रही है, जबकि इसके और ज्यादा होने का अनुमान है। इजराइल ने हाल की शांति बातचीत में सभी बंधकों (जीवित और मृत) की वापसी का शर्त रखी थी। अमेरिका को भी इस बात की जानकारी है कि कुछ बंधक गाजा के उन समूहों के कब्जे में हैं, जिन पर हमास का पूरा कंट्रोल नहीं है।

अमेरिकी अधिकारी बारबरा लीफ ने सीएनएन से कहा कि मृत बंधकों की वापसी मुश्किल हो सकती है। पूर्व इजराइली सैन्य कमांडर गल हिशं ने कहा कि सभी बचे हुए शवों को खोजने के लिए इजराइल, अमेरिका, मिस्र, कतर और तुर्की एक संयुक्त टीम बनाएंगी।

ट्रम्प ने अपने भाषण में गाजा बंधक समझौते के लिए अरब देशों और मुस्लिम नेताओं की तारीफ की।

3 लाख लोगों की सामाजिक सुरक्षा पेंशन रोकी

आय पात्रता की गहराई से होगी जांच, 24 हजार से ज्यादा का बिजली बिल

भरने वालों को देंगे नोटिस, आय 48 हजार से ज्यादा मिली तो पेंशन रद्द

बढ़ता राजस्थान

जयपुर (कांस)। सरकार ने 3 लाख से ज्यादा लोगों की सामाजिक सुरक्षा पेंशन रोक दी है। सामाजिक न्याय और अधिकारिता विभाग ने 24 हजार से ज्यादा सालाना बिजली बिल भरने वाले पेंशन लाभार्थियों को नोटिस भेजा है। विभाग ने उनकी आय की जांच करवाने के आदेश दिए हैं। जांच पूरी होने तक पेंशन नहीं दी जाएगी।

सामाजिक न्याय और अधिकारिता विभाग के प्रमुख सचिव आशीष मोदी ने कलेक्टरों को चिट्ठी लिखी है। इसमें 24 हजार से ज्यादा का सालाना बिजली बिल भरने वाले पेंशनर्स की आय की नए सिरे से जांच करने और तब तक पेंशन रोकने के आदेश दिए हैं। अब इन पेंशनर्स को नोटिस जारी करने की तैयारी है।

अब संबंधित सामाजिक सुरक्षा पेंशन मंजूर करने वाले अधिकारी के स्तर से पेंशन लाभार्थियों को नोटिस जारी किए जाएंगे। उनकी पेंशन के लिए आय पात्रता की गहराई से जांच की जाएगी। जांच में अगर आय 48 हजार सालाना से ज्यादा पाई जाएगी तो उनकी पेंशन स्थायी रूप से बंद कर दी जाएगी। पेंशन लाभार्थियों की

आय अगर 48 हजार या इससे कम पाई जाती है तो रोकी हुई पेंशन फिर से शुरू कर दी जाएगी। इसे लेकर प्रमुख सचिव ने सभी जिलों को निर्देश जारी किए हैं।

आयोजना विभाग (प्लानिंग डिपार्टमेंट) के अधीन आने वाले जनाधार प्राधिकरण ने तीनों डिस्कॉम से सालाना बिजली बिल भुगतान की रिपोर्ट तैयार कर सरकार को भेजी है। इस रिपोर्ट में सामने आया कि सामाजिक सुरक्षा पेंशन ले रहे 2,05,998 परिवारों के कुल 3,02,000 पेंशन लाभार्थियों ने 24 हजार से ज्यादा का सालाना बिजली बिल भरा है। सितंबर 2023 से लेकर अगस्त 2024 तक 24 हजार से ज्यादा का बिजली बिल भरने वालों का ब्योरा दिया गया।

प्रदेश में सामाजिक सुरक्षा पेंशन के लिए 48 हजार रूपए की आय सीमा है। 48 हजार से ज्यादा सालाना आय पर पेंशन नहीं मिलती है। प्रदेश में बुजुर्ग, विधवा, दिव्यांग लोगों को सामाजिक सुरक्षा पेंशन 1 हजार से 1500 तक मिलती है। जो हर साल 15 प्रतिशत बढ़ती है। सामाजिक न्याय और अधिकारिता विभाग के आदेशों के मुताबिक 3 लाख से ज्यादा लोगों ने सालाना 24 हजार से ज्यादा का बिजली बिल भरा है।

चांदी एक दिन में 10,825 रुपए

महंगी, 1.75 लाख पार पहुंची

सोना ₹2,630 बढ़कर ₹1.24 लाख पार हुआ, दोनों ऑलटाइम हाई पर

बढ़ता राजस्थान



नई दिल्ली (एजेंसी)। सोने और चांदी की कीमत पुन्य नक्षत्र से एक दिन पहले 13 अक्टूबर को अब तक के सबसे ऊंचे स्तर पर पहुंच गई। इंडिया बुलियन एंड ज्वेलर्स एसोसिएशन के अनुसार, चांदी की कीमत एक दिन में 10,825 रुपए बढ़कर 1,75,325 रुपए प्रति किलो के भाव पर पहुंच गई है। शुक्रवार को ये 1,64,500 रुपए पर थी।

वहीं, 10 ग्राम 24 कैरेट सोने के दाम 2,630 रुपए बढ़कर 1,24,155 रुपए हो गए हैं। इससे पहले शुक्रवार को ये 1,21,525 रुपए पर था। एक्सपर्ट्स के मुताबिक, फेस्टिव सीजन, इंडस्ट्रियल डिमांड और ग्लोबल स्तर पर सप्लाई कम और मांग बढ़ने की वजह से चांदी की कीमत में लगातार बढ़त देखने को मिल रही है।

इस साल अब तक सोने की कीमत 47,993 रुपए बढ़ी है। 31 दिसंबर 2024 को 10 ग्राम 24 कैरेट सोना 76,162 रुपए का था, जो अब 1,24,155 रुपए हो गया है।

चांदी का भाव भी इस दौरान

89,308 रुपए बढ़ गया है। 31 दिसंबर 2024 को एक किलो चांदी की कीमत 86,017 रुपए थी, जो अब 1,75,325 रुपए प्रति किलो हो गई है।

1.55 लाख रुपए तक जा सकता है सोना

गोल्डमैन सैक्स की एक हालिया रिपोर्ट के अनुसार, बैंक ने अगले साल तक सोने के लिए 5000 डॉलर प्रति औंस का टारगेट रखा है। मौजूदा एक्सचेंज रेट के हिसाब से रुपए में यह लगभग 1,55,000 रुपए प्रति 10 ग्राम होगा। ब्रोकरेज फर्म पीएल कैपिटल के डायरेक्टर संदीप रायचुड़ा ने कहा कि सोना 1,44,000 रुपए प्रति 10 ग्राम तक जा सकता है।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र

मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

● Hameedpura Road Khandwa, Newai, Tonk, Rajasthan - 304021

Office

● Badhata Rajasthan, Near Rajkiya Mahavidhyalaya,

NH-12, Bypass Newai, Tonk, Rajasthan - 304021

(M) +91-9214048888, Phone No. - 01438-232021, 02, 03

● 185/116, "Pratiksha", Sector-18, Pratap Nagar, Sanganer, Jaipur - 302033

(M) +91-9414242258, Phone No. - 0141-2796795

Email: badhatarajasthanprintingpress@gmail.com